



पण्डितकेशवभट्टज्योतिर्विदा

संस्कारशोधनाभ्यां सम्पादिता

इयम्

पञ्चस्तवीसौन्दर्यलहरी ।

मुम्बय्यां

निर्णयसागराख्यमुद्रणयन्त्रालयेऽङ्कयित्वा

श्रीसप्तर्षिसंवत्सरे ५०११ विक्रमवत्सरे १९९२

ईस्वी वत्सरे १९३५

परोपकाराय प्राकाश्यं नीता ।

मूल्यं आनकपञ्चकम् ।

## अथ लघुस्तवः प्रथमः ॥

नमस्त्रिपुरसुन्दर्यै ॥ लघुस्तवः प्रथमोयमारभ्यते ॥ ॐ  
 ऐन्द्रसेव शरासनस्य दधती मध्येललाटं प्रभां, शौक्लीं कान्ति-  
 मनुष्णगोरिव शिरस्यातन्वती सर्वतः । एषाऽसौ त्रिपुरा हृदि  
 द्युतिरिवोष्णांशोः सदाऽहःस्थिता, छिन्द्यान्नः सहसा पदैस्त्रि-  
 पिरधं ज्योतिर्मयी वाङ्मयी ॥ १ ॥ या मात्रा त्रपुसीलतातनुल-  
 सत्तन्तूत्थितिस्पर्धिनी, वाग्बीजे प्रथमे स्थिता तव सदा तां  
 मन्महे ते वयम् । शक्तिः कुण्डलिनीति विश्वजननव्यापारबद्धो-  
 द्यमा, ज्ञात्वेत्थं न पुनः स्पृशन्ति जननीगर्भेऽर्भकत्वं नराः ॥ २ ॥  
 दृष्ट्वा संभ्रमकारि वस्तु सहसा ऐऐइतिव्याहृतं, येनाऽऽकूतवशा-  
 दऽपीह वरदे ! विन्दुं विनाप्यक्षरम् । तस्यापि ध्रुवमेव देवि  
 तरसा जाते तवानुग्रहे, वाचः सूक्तिसुधारसद्रवमुचो निर्यान्ति  
 वक्त्राम्बुजात् ॥ ३ ॥ यन्नित्ये ! तव कामराजमपरं मन्त्राक्षरं  
 निष्कलं तत्सारस्वतमित्यवैति विरलः कश्चिद्बुधश्चेद्बुवि । आख्यानं  
 प्रतिपर्वं सत्यतपसो यत्कीर्तयन्तो द्विजाः, प्रारम्भे प्रणवास्पद-  
 प्रणयितां नीत्वोच्चरन्ति स्फुटम् ॥ ४ ॥ यत्सद्यो वचसां प्रवृत्तिकरणे  
 दृष्टप्रभावं बुधैस्तार्तीयिकमहं नमामि मनसा त्वद्वीजमिन्दुप्रभम् ।  
 अस्त्वौर्वोपि सरस्वतीमऽनुगतो जाङ्ग्याम्बुविच्छित्तये गोशब्दो  
 गिरि वर्तते स नियतं योगं विना सिद्धिदः ॥ ५ ॥ एकैकं तव  
 देवि बीजमनघं सव्यञ्जनाऽव्यञ्जनं कूटस्थं यदि वा पृथक्कमगतं  
 यद्वा स्थितं व्युत्कमात् । यं यं काममपेक्ष्य येन विधिना केनापि



वा चिन्तितं, जप्तं वा सफलीकरोति सहसा तं तं समस्तं  
 नृणाम् ॥६॥ वामे पुस्तकधारिणीमऽभयदां साक्षस्रजं दक्षिणे,  
 भक्तेभ्यो वरदानपेशलकरां कर्पूरकुन्दोज्ज्वलाम् । उज्जृम्भाम्बु-  
 जपत्रकान्तनयनस्निग्धप्रभालोकिनीं ये त्वामऽम्ब न शीलयन्ति  
 मनसा तेषां कवित्वं कुतः ॥७॥ ये त्वां पाण्डुरपुण्डरीकपटल-  
 स्पष्टाभिरामप्रभां, सिञ्चन्तीमऽमृतद्रवैरिव शिरो ध्यायन्ति मूर्ध्नि  
 स्थिताम् । अश्रान्तं विकटस्फुटाक्षरपदा निर्याति वक्राम्बुजात्तेषां  
 भारति ! भारती सुरसरित्कल्लोललोलोर्मिवत् ॥८॥ ये सिन्धु-  
 रपरागपुञ्जपिहितां त्वत्तेजसा ग्रामिमासुर्वी चापि विलीनयाव-  
 करसप्रस्तारमग्रामिव । पश्यन्ति क्षणमऽप्यऽनन्यमनसस्तेषामऽ-  
 नङ्गज्वरकान्तास्त्रस्तकुरङ्गशावकदृशो वश्या भवन्ति स्फुटम्  
 ॥ ९ ॥ चञ्चत्काञ्चनकुण्डलाङ्गदधरामाऽऽवद्रकाञ्चीस्रजं ये  
 त्वां चेतसि तद्गते क्षणमपि ध्यायन्ति कृत्वा स्थितिम् । तेषां  
 वेश्मसु विभ्रमादऽहरहः स्फारीभवन्त्यश्विरं माद्यत्कुञ्जरकर्ण-  
 तालतरलाः स्वैर्यं भजन्ते श्रियः ॥ १० ॥ आर्भक्या शशि-  
 खण्डमण्डितजटाजूटां नृमुण्डस्रजं, बन्धूककुसुमारुणाम्बरधरां  
 प्रेतासनाध्यासिनीम् । त्वां ध्यायन्ति चतुर्भुजां त्रिनयनामाऽ  
 पीनतुङ्गस्तनीं मध्ये निम्नवलित्रयाङ्किततनुं त्वद्रूपसंविद्यते  
 ॥ ११ ॥ जातोऽप्यऽल्पपरिच्छदे क्षितिभुजां सामान्यमात्रे  
 कुले निःशेषावनिचक्रवर्तिपदवीं लब्ध्वा प्रतापोन्नतः । यद्वि-  
 द्याधरवृन्दवन्दितपदः श्रीवत्सराजोऽभवदेवि ! त्वच्चरणाम्बुज-  
 प्रणतिजः सोऽयं प्रसादोदयः ॥ १२ ॥ चण्डि ! त्वच्चरणाम्बु-  
 जार्चनविधौ विल्वीदलोद्गुण्ठनबुद्ध्यत्कण्टककोटिभिः परिचयं

येषां न जग्मुः कराः । ते दण्डाङ्कुशचक्रचापकुलिशश्रीवत्स-  
 मत्स्याङ्कितैर्जायन्ते पृथिवीभुजः कथमिवाम्भोजप्रभैः पाणिभिः  
 ॥ १३ ॥ विप्राः क्षोणिभुजो विशस्तदितरे क्षीराज्यमध्वा-  
 सवैस्त्वां देवि ! त्रिपुरे ! पराऽपरमयीं सन्तर्प्य पूजाविधौ । यां  
 यां प्रार्थयते मनः स्थिरधियां तेषां त एव ध्रुवं तां तां सिद्धिम-  
 वाप्नुवन्ति तरसा विघ्नैरविघ्नीकृताः ॥ १४ ॥ शब्दानां जननी  
 त्रमत्र भुवने वाग्वादिनीत्युच्यसे, त्वत्तः केशववासवप्रभृतयोऽ-  
 प्याविर्भवन्ति स्फुटम् । लीयन्ते खलु यत्र कल्पविरमे ब्रह्मा-  
 दयस्तेष्वमी सा त्वं काचिदऽचिन्त्यरूपमहिमा शक्तिः परा  
 गीयसे ॥ १५ ॥ देवानां त्रितयं त्रयी हुतभुजां शक्तित्रयं  
 त्रिखरास्त्रैलोक्यं त्रिपदी त्रिपुष्करमथो त्रिब्रह्म वर्णास्त्रयः ।  
 यत्किञ्चिज्जगति त्रिधा नियमितं वस्तु त्रिवर्गात्मकं तत्सर्वं  
 त्रिपुरीतिनाम भगवत्यन्वेति ते तत्त्वतः ॥ १६ ॥ लक्ष्मीं  
 राजकुले जयां रणभुवि क्षेमङ्करीमध्वनि क्रव्यादद्विपसर्पभाजि  
 शवरीं कान्तारदुर्गे गिरौ । भूतप्रेतपिशाचजम्बुकभये स्मृत्वा  
 महाभैरवीं व्यामोहे त्रिपुरां तरन्ति विषदस्तारां च तोयप्लवे  
 ॥ १७ ॥ माया कुण्डलिनी क्रिया मधुमती काली कला मा-  
 लिनी मातङ्गी विजया जया भगवती देवी शिवा शाम्भवी ।  
 शक्तिः शङ्करवल्लभा त्रिनयना वाग्वादिनी भैरवी हींकारी  
 त्रिपुरा पराऽपरमयी माता कुमारीत्यसि ॥ १८ ॥ आईप-  
 ल्लवितैः परस्परयुतैर्द्वित्रिक्रमाद्यक्षरैः काद्यैः क्षान्तगतैः खरा-  
 दाभिरथो क्षान्तैश्च तैः सखरैः । नामानि त्रिपुरे ! भवन्ति  
 खलु यान्यत्यन्तगुह्यानि ते तेभ्यो भैरवपतिं विंशतिसहस्रेभ्यः



परेभ्यो नमः ॥ १९ ॥ बोद्धव्या निपुणं बुधैः स्तुतिरियं कृत्वा  
मनस्तद्गतं भारत्यास्त्रिपुरेत्यनन्यमनसो यत्राद्यवृत्ते स्फुटम् ।  
एकद्वित्रिपदक्रमेण कथितस्त्वत्पादसंख्याक्षरैर्मन्त्रोद्धारविधिर्वि-  
शेषसहितः सत्सम्प्रदायान्वितः ॥ २० ॥ सावद्यं निरवद्यमस्तु  
यदि वा किंवानया चिन्तया नूनं स्तोत्रमिदं पठिष्यति नरो  
यस्यास्ति भक्तिस्त्वयि । सञ्चिन्त्यापि लघुत्वमात्मनि दृढं सञ्जा-  
यमानं हठाच्चद्भक्त्या मुखरीकृतेन रचितं यस्मान्मयापि स्फुटम्  
॥ २१ ॥ इति श्रीपञ्चस्तव्यां लघुस्तवः प्रथमः समाप्तः ॥

### अथ चर्चस्तवो द्वितीयः ॥

नमस्त्रिपुरसुन्दर्यै ॥ आनन्दसुन्दरपुरन्दरमुक्तमाल्यं मौलौ  
हठेन निहितं महिषासुरस्य । पादाम्बुजं भवतु मे विजयाय  
मञ्जुमञ्जीरशिञ्जितमनोहरमम्बिकायाः ॥ १ ॥ सौन्दर्यविभ्र-  
मभ्रवो भुवनाधिपत्यसम्पत्तिकल्पतरवस्त्रिपुरे ! जयन्ति । एते  
कवित्वकुमुदप्रकरावबोधपूर्णन्दवस्त्वयि जगज्जननि प्रणामाः  
॥ २ ॥ देवि स्तुतिव्यतिकरे कृतबुद्धयस्ते वाचस्पतिप्रभृतयोपि  
जडीभवन्ति । तस्मान्निसर्गजडिमा कतमोऽहमत्र स्तोत्रं तव  
त्रिपुरतापनपत्ति ! कर्तुम् ॥ ३ ॥ मातस्तथापि भवतीं भवती-  
व्रतापविच्छिद्ये स्तुतिमहार्णवकर्णधारः । स्तोतुं भवानि स  
भवचरणारविन्दभक्तिग्रहः किमपि मां मुखरीकरोति ॥४॥ स्तुते  
जगन्ति भवती भवती विभर्ति जागर्ति तत्क्षयकृते भवती भवानि ।  
मोहं भिनत्ति भवती भवती रुणद्धि लीलायितं जयति चित्रमिदं

भवत्याः ॥ ५ ॥ यस्मिन्मनागऽपि नवाम्बुजपत्रगौरि ! गौरि !  
 प्रसादमधुरां दृशमाऽदधासि । तस्मिन्निरन्तरमऽनङ्गशरावकीर्ण-  
 सीमन्तिनीनयनसन्ततयः पतन्ति ॥ ६ ॥ पृथ्वीभुजोऽप्युदयन-  
 प्रवरस्य तस्य विद्याधरप्रणतिचुम्बितपादपीठः । यच्चक्रवर्तिपद-  
 वीप्रणयः स एष त्वत्पादपङ्कजरजःकणजः प्रसादः ॥ ७ ॥  
 कल्पद्रुमप्रसवकल्पितचित्रपूजामुदीपितप्रियतमामदरक्तगीतिम् ।  
 नित्यं भवानि भवतीमुपवीणयन्ति विद्याधराः कनकशैलगुहा-  
 गृहेषु ॥ ८ ॥ लक्ष्मीवशीकरणकर्मणि कामिनीनामाऽकर्षणव्य-  
 तिकरेषु च सिद्धमन्त्रः । नीरन्ध्रमोहतिमिरच्छिदुरग्रदीपो देवि !  
 त्वदऽङ्घ्रिजनितो जयति प्रसादः ॥ ९ ॥ देवि त्वदऽङ्घ्रिनखर-  
 तभ्रवो मयूखाः प्रत्यग्रमौक्तिकरुचो मुदमुद्रहन्ति । सेवानतिव्य-  
 तिकरे सुरसुन्दरीणां सीमन्तसीम्नि कुसुमस्तवकायितं यैः ॥ १० ॥  
 मूर्ध्नि स्फुरत्तुहिनदीधितिदीप्तिदीप्तं मध्येललाटममरायुधरश्मि-  
 चित्रम् । हृच्चक्रचुम्बिहुतभुक्कणिकानुरूपं ज्योतिर्यदेतदिदमम्ब !  
 तव स्वरूपम् ॥ ११ ॥ रूपं तव स्फुरितचन्द्रमरीचिगौरमाऽ-  
 लोकते शिरसि वागधिदैवतं यः । निःसीपसक्तिरचनामृतनि-  
 र्भरस्य तस्य प्रसादमधुराः प्रसरन्ति वाचः ॥ १२ ॥ सिन्दूर-  
 पांसुपटलच्छुरितामिव द्यां त्वत्तेजसा जतुरसस्त्रपितामिवोर्वीम् ।  
 यः पश्यति क्षणमपि त्रिपुरे ! विहाय व्रीडां मृडानि ! सुदृश-  
 स्तमनुदुवन्ति ॥ १३ ॥ मातर्मुहूर्तमपि यः स्मरति स्वरूपं लाक्षा-  
 रप्रसरतन्तुनिभं भवत्याः । ध्यायंत्यनन्यमनसस्तमनङ्गतप्ताः  
 प्रद्युम्नसीम्नि सुभगत्वगुणं तरुण्याः ॥ १४ ॥ योयं चकास्ति  
 गगनार्णवरत्नमिन्दुर्योयं सुराऽसुरगुरुः पुरुषः पुराणः । यद्वाममर्ध-



मिदमऽन्धकसूदनस्य देवि ! त्वमेव तदितिप्रतिपादयन्ति ॥ १५ ॥  
 इच्छानुरूपमनुरूपगुणप्रकर्षं सङ्कर्षणि ! त्वमनुसृत्य यदा  
 विभर्षि । जायेत स त्रिभुवनैकगुरुस्तदानीं देवः शिवोपि भुवन-  
 त्रयसूत्रधारः ॥ १६ ॥ रुद्राणि ! विद्रुममयीं प्रतिमामिव त्वां  
 ये चिन्तयन्त्यरुणकान्तिमऽनन्यरूपाम् । तानेत्य पक्षमलदृशः  
 प्रसभं भजन्ते कण्ठाऽवसक्तमृदुवाहुलतास्तरुण्यः ॥ १७ ॥  
 त्वद्रूपमुल्लसितदाडिमपुष्परक्तमुद्गावयेन्मदनदैवतमक्षरं यः । तं  
 रूपहीनमपि मन्मथनिर्विशेषमालोकयन्त्युरुनितम्बभरास्तरुण्यः  
 ॥ १८ ॥ ध्याताऽसि हैमवति ! येन हिमांशुरश्मिमालाऽमलद्यु-  
 तिरऽकल्मषमानसेन । तस्याऽविलम्बमऽनवद्यमऽनल्पकल्पमऽ-  
 ल्पैर्दिनैः सृजसि सुन्दरि ! वाग्विलासम् ॥ १९ ॥ आधार-  
 मारुतनिरोधवशेन येषां सिन्दूररञ्जितसरोजगुणानुकारि । तीव्रं  
 हृदि स्फुरति देवि ! वपुस्त्वदीयं ध्यायन्ति तानिह समीहित-  
 सिद्धसाध्याः ॥ २० ॥ त्वामैन्दवीमिव कलामनुभालदेशमुद्गा-  
 सिताम्बरतलामऽवलोकयन्तः । सद्यो भवानि ! मुधियः कवयो  
 भवन्ति त्वं भावनाहितधियां कुलकामधेनुः ॥ २१ ॥ त्वां  
 व्यापिनीति सुमना इति कुण्डलीति त्वां कामिनीति कमलेति  
 कलावतीति । त्वां मालिनीति ललितेत्यपराजितेति देवि !  
 स्तुवन्ति विजयेति जयेत्युमेति ॥ २२ ॥ ये चिन्तयन्त्यरुण-  
 मण्डलमध्यवर्ति रूपं तवाम्ब ! नवयावकपङ्कपिङ्गम् । तेषां सदैव  
 कुसुमायुधवाणभिनाऽऽवक्षःस्थला मृगदृशो वशगा भवन्ति  
 ॥ २३ ॥ उत्तप्तहेमरुचिरे ! त्रिपुरे ! पुनीहि चेतश्चिरन्तनमधौ  
 यवनं लुनीहि । कारागृहे निगडवन्धनपीडितस्य त्वत्संस्मृतौ

झटिति मे निगडाबुध्यन्ते ॥ २४ ॥ शर्वाणि सर्वजनवन्दित-  
 पादपद्मे पद्मच्छदच्छविविडम्बितनेत्रलक्ष्मि ! निष्पापमूर्तिजन-  
 मानसराजहंसि ! हंसि त्वमापदमऽनेकविधां जनस्य ॥ २५ ॥  
 त्वत्पादपङ्कजरजःप्रणिपातपूतैः पुण्यैरनल्पमतिभिः कृतिभिः  
 कवीन्द्रैः । क्षीरक्षपाकरदुकूलहिमावदाता कैरप्यवापि भुवनत्रि-  
 तयेऽपि कीर्तिः ॥ २६ ॥ तद्रूपैकनिरूपणप्रणयिताबन्धो दृशो-  
 स्त्वद्गुणग्रामाकर्णनरागिता श्रवणयोस्त्वत्संस्मृतिश्चेतसि । त्वत्पा-  
 दार्चनचातुरी करयुगे त्वत्कीर्तनं वाचि मे कुत्रापि त्वदुपासन-  
 व्यसनिता मे देवि ! मा शाम्यतु ॥ २७ ॥ उद्दामकामपरमार्थ-  
 सरोजषण्डचण्डद्युतिद्युतिमुपासितषट्प्रकाराम् । मोहद्विपेन्द्रकद-  
 नोद्यतबोधसिंहलीलागुहां भगवतीं त्रिपुरां नमामि ॥ २८ ॥  
 गणेशवटुकस्तुता रतिसहायकामान्विता स्मरारिवरविष्टरा कुसु-  
 मवाणवाणैर्युता । अनङ्गकुसुमादिभिः परिवृता च सिद्धैस्त्रिभिः  
 कदम्बवनमध्यगा त्रिपुरसुन्दरी पातु नः ॥ २९ ॥ यः स्तोत्रमेत-  
 दनुवासरमीश्वरायाः श्रेयस्करं पठति वा यदि वा शृणोति ।  
 तस्येप्सितं फलति राजभिरीड्यतेऽसौ जायेत स प्रियतमो  
 हरिणेश्चणानाम् ॥ ३० ॥ ब्रह्मेन्द्ररुद्रहरिचन्द्रसहस्ररश्मिस्कन्द-  
 द्विपाननहुताशनवन्दितायै । वागीश्वरि ! त्रिभुवनेश्वरि ! विश्व-  
 मातरन्तर्बहिश्च कृतसंस्थितये नमस्ते ॥ ३१ ॥ इति श्रीपञ्चस्तव्यां  
 चर्चस्तवो द्वितीयः समाप्तः ॥ ॥

अथ तृतीयो घटस्तवः ॥ ३ ॥

ॐ नमस्त्रिपुरसुन्दर्यै ॥ देवि त्र्यम्बकपति पार्वति सति  
 त्रैलोक्यमातः शिवे शर्वाणि त्रिपुरे मृडानि वरदे रुद्राणि कात्या-



यनि । भीमे भैरवि चण्डि शर्वरि कले ! कालक्षये शूलिनि  
 त्वत्पादप्रणतानऽनन्यमनसः पर्याकुलान्पाहि नः ॥ १ ॥  
 उन्मत्ता इव सग्रहा इव विषव्यासक्तमूर्च्छा इव प्राप्तप्रौढमदा  
 इवातिविरहग्रस्ता इवार्ता इव । ये ध्यायन्ति हि शैलराजतनयां  
 धन्यास्त एकाग्रतस्त्यक्तोपाधिविवृद्धरागमनसो ध्यायन्ति वा-  
 मभ्रुवः ॥ २ ॥ देवि त्वां सकृदेव यः प्रणमति क्षोणीभृतस्तं  
 नमन्त्याजन्म स्फुरदङ्घ्रिपीठविलुठत्कोटीरकोटिच्छटाः । यस्त्वाम-  
 र्चति सोऽर्च्यते सुरगणैर्यः स्तौति स स्तूयते यस्त्वां ध्यायति तं  
 सरार्तिविधुरा ध्यायन्ति वामभ्रुवः ॥ ३ ॥ ध्यायन्ति ये  
 क्षणमपि त्रिपुरे हृदि त्वां लावण्ययौवनधनैरपि विप्रयुक्ताः ।  
 ते विस्फुरन्ति ललितायतलोचनानां चित्तैकभित्तिलिखितप्र-  
 तिमाः पुमांसः ॥ ४ ॥ एतं किंनु दृशा पिबाम्युत विशाम्य-  
 स्याङ्गमङ्गैर्निजैः, किंवा मुं निगलाम्यनेन सहसा किंवैकतामा-  
 श्रये । तस्येत्यं विवशो विकल्पघटनाकूतेन योपिजनः किं  
 तद्यन्न करोति देवि ! हृदये यस्य त्वमावर्तसे ॥ ५ ॥ विश्वव्या-  
 पिनि यद्वदीश्वर इति स्थाणावनन्याश्रयः शब्दः शक्तिरिति  
 त्रिलोकजननि त्वय्येव तद्व्यस्थितिः । इत्थं सत्यपि शक्नुवन्ति  
 यदिमाः क्षुद्रा रुजो बाधितुं त्वद्भक्तानऽपि न क्षणोपि च रुपा  
 तदेवि चित्रं महत् ॥ ६ ॥ इन्दोर्मध्यगतां मृगाङ्कसदृशच्छायां  
 मनोहारिणीं पाण्डूत्फुल्लसरोरुहासनगतां स्निग्धप्रदीपच्छविम् ।  
 वर्षन्तीममृतं भवानि भवतीं ध्यायन्ति ये देहिनस्ते निर्मुक्तरुजो  
 भवन्ति विपदः प्रोज्झन्ति तान्दूरतः ॥ ७ ॥ पूर्णेन्दोः शकलै-  
 रिवातिबहलैः पीयूषपूरैरिव क्षीराब्धेर्लहरीभरैरिव सुधापङ्कस

पिण्डैरिव । प्रालेयैरिव निर्मितं तव वपुर्ध्यायन्ति ये श्रद्धया  
 चित्तान्तर्निहतार्त्तितापविपदस्ते सम्पदं विभ्रति ॥ ८ ॥ ये  
 संस्सरन्ति तरलां सहसोल्लसन्तीं त्वां ग्रन्थिपञ्चकभिदं तरुणार्क-  
 शोणाम् । रागार्णवे बहलरागिणि मञ्जयन्तीं कृत्स्नं जगद्धति  
 चेतसि तान्मृगाक्ष्यः ॥ ९ ॥ लाक्षारसस्त्रपितपङ्कजतन्तुतन्वी-  
 मऽन्तः स्सरत्यऽनुदिनं भवतीं भवानि । यस्तं स्सरप्रतिममऽप्र-  
 तिमस्वरूपा नेत्रोत्पलैर्मृगदृशो भृशमऽर्चयन्ति ॥ १० ॥ स्तु-  
 मत्त्वां वाचमऽव्यक्तां हिमकुन्देन्दुरोचिषम् । कदम्बमालां  
 विभ्राणामाऽऽपादतललम्बिनीम् ॥ ११ ॥ मूर्ध्निन्दोः सितपङ्क-  
 जासनगतां प्रालेयपाण्डुत्विषं वर्षन्तीमऽमृतं सरोरुहभुवो वक्त्रे-  
 ऽपि रन्ध्रेऽपि च । अच्छिन्ना च मनोहरा च ललिता चाऽति-  
 प्रसन्नाऽपि च त्वामेव स्सरतां स्सरारिदयिते ! वाक्सर्वतो वल्गति  
 ॥ १२ ॥ ददातीष्टान्भोगान्क्षपयति रिपून्हन्ति विपदो दह-  
 त्याधीन्व्याधीञ्छमयति सुखानि प्रतनुते । हठादऽन्तर्दुःखं  
 दलयति पिनष्टीष्टविरहं सकृद्भ्याता देवी किमिव निरवधं न  
 कुरुते ॥ १३ ॥ यस्त्वां ध्यायति वेत्ति विन्दति जपत्यालोक्ते  
 चिन्तयत्यन्वेति प्रतिपद्यते कलयति स्तौत्याश्रयत्यर्चति । यश्च  
 त्र्यम्बकवल्लभे तव गुणानाऽकर्णयत्यादरात्तस्य श्रीर्न गृहादपैति  
 विजयस्तस्याग्रतो धावति ॥ १४ ॥ किं किं दुःखं दनुजदलिनि !  
 क्षीयते न स्मृतायां का का कीर्तिः कुलकमलिनि ! ख्याप्यते  
 न स्तुतायाम् । का का सिद्धिः सुरवरनुते ! प्राप्यते नार्चि-  
 तायां कं कं योगं त्वयि न चिन्वते चित्तमालम्बितायाम्  
 ॥ १५ ॥ ये देवि ! दुर्धरकृतान्तमुखान्तरस्था ये कालि !



कालधनपाशनितान्तवद्धाः । ये चण्डि ! चण्डगुरुकल्मषसि-  
 न्धुमशस्तान्पासि मोचयसि तारयसि स्मृतैव ॥ १६ ॥ लक्ष्मी-  
 वशीकरणचूर्णसहोदराणि तत्पादपङ्कजरजांसि चिरं जयन्ति ।  
 यानि प्रणाममिलितानि नृणां ललाटे लुम्पन्ति दैवलितानि  
 दुरक्षराणि ॥ १७ ॥ रे मूढाः किमयं वृथैव तपसा कायः  
 परिक्रियते यज्ञैर्वा बहुदक्षिणैः किमितरे रिक्तीक्रियन्ते गृहाः ।  
 भक्तिश्चेदविनाशिनी भगवती पादद्वयी सेव्यतामुन्निद्राम्बुहहा-  
 तपत्रसुभगा लक्ष्मीः पुरो धावति ॥ १८ ॥ याचे न कंचन  
 न कंचन वञ्चयामि सेवे न कंचन निरस्तसमस्तदैव्यः । श्लक्ष्णं  
 वसे मधुरमग्नि भजे वरस्त्रीर्देवी हृदि स्फुरति मे कुलकामधेनुः  
 ॥ १९ ॥ शब्दब्रह्ममयि ! खच्छे देवि त्रिपुरसुन्दरि । यथा-  
 शक्ति जपं पूजां गृहाण परमेश्वरि ॥ २० ॥ नन्दन्तु साधकाः  
 सर्वे विनश्यन्तु विदूषकाः । अवस्था शाम्भवी मेऽस्तु प्रस-  
 न्नोऽस्तु गुरुः सदा ॥ २१ ॥ दर्शनात्पापशमनी जपान्मृत्यु-  
 विनाशिनी । पूजिता दुःखदौर्भाग्यहरा त्रिपुरसुन्दरी ॥ २२ ॥  
 नमामि यामिनीनाथलेखालङ्कृतकुन्तलाम् । भवानीं भवसन्ता-  
 पनिर्वापणसुधानदीम् ॥ २३ ॥ मंत्रहीनं क्रियाहीनं विधिहीनं  
 च यद्गतम् । त्वया तत्क्षम्यतां देवि ! कृपया परमेश्वरि ॥ २४ ॥  
 इति पञ्चस्तव्यां षट्स्तवस्तृतीयः ॥

अथ पञ्चस्तव्यामम्बस्तवश्चतुर्थः ।

ॐ यामाऽऽमनन्ति मुनयः प्रकृतिं पुराणीं विद्येति यां  
 श्रुतिरहस्यविदो वदन्ति । तामर्धपल्लवितशङ्कररूपमुद्रां देवीमऽ-

नन्यशरणः शरणं ग्रपद्ये ॥ १ ॥ अम्ब ! स्तवेषु तव तावदऽ-  
 कर्तृकाणि कुण्ठीभवन्ति वचसामऽपि गुम्फनानि । डिम्बस्य  
 मे स्तुतिरसावऽसमञ्जसाऽपि वात्सल्यनिघ्नहृदयां भवतीं धिनोति  
 ॥ २ ॥ व्योमेति विन्दुरिति नाद इतीन्दुरेखारूपेति वाग्भवत-  
 नूरिति मातृकेति । निःष्यन्दमानसुखबोधसुधास्वरूपा विद्योतसे  
 मनसि भाग्यवतां जनानाम् ॥ ३ ॥ आविर्भवत्पुलकसन्ततिभिः  
 शरीरैर्निष्यन्दमानसलिलैर्नयनैश्च नित्यम् । वाग्मिश्च गद्गदपदा-  
 रिरूपासते ये पादौ तवाम्ब ! हृदयेषु त एव धन्याः ॥ ४ ॥  
 वक्रं यदुद्यतमभिष्टुतये भवत्यास्तुभ्यं नमो यदपि देवि ! शिरः  
 करोति । चेत्तश्च यच्चयि परायणमम्ब तानि कस्यापि कैरपि  
 भवन्ति तपोविशेषैः ॥ ५ ॥ मूलालवालकुहरादुदिता भवानि  
 निर्भिद्य पद्मसरसिजानि तडिल्लतेव । भूयोऽपि तत्र विशसि  
 ध्रुवमण्डलेन्दुनिःष्यन्दमानपरमामृततोयरूपा ॥ ६ ॥ दग्धं यदा  
 मदनमेकमऽनेकधा ते मुग्धः कटाक्षविधिरङ्कुरयांचकार । धत्ते  
 तदाग्रभृति देवि ललाटनेत्रं सत्यं हियेव मुकुलीकृतमिन्दुमौलिः  
 ॥ ७ ॥ अज्ञातसम्भवमनाकलितान्ववायं भिक्षुं कपालिनमवाप्त-  
 समद्वितीयम् । पूर्वं करग्रहणमङ्गलतो भवत्याः शम्भुं क एव  
 बुबुधे गिरिराजकन्ये ॥ ८ ॥ चर्माम्बरं च शवभस्मविलेपनं  
 च भिक्षाटनं च नटनं च परेतभूमौ । वेतालसंहतिपरिग्रहता च  
 शम्भोः शोभां विभर्ति गिरिजे तव साहचर्यात् ॥ ९ ॥ कल्पो-  
 पसंहरणकेलिषु पण्डितानि चण्डानि खण्डपरशोरपि ताण्डवानि ।  
 आलोकनेन तव कोमलितानि मातर्लास्यात्मना परिणमन्ति  
 जगद्विभूत्यै ॥ १० ॥ जन्तोरपश्चिमतनोः सति कर्मसाम्ये



निःशेषपाशपटलच्छिदुरा निमेषात् । कल्याणि दैशिककटाक्ष-  
 समाश्रयेण कारुण्यतो भवसि शाम्भववेददीक्षा ॥ ११ ॥  
 मुक्ताविभूषणवती नवविद्रुमाभा यच्चेतसि स्फुरसि तारकितेव  
 सन्ध्या । एकः स एव भुवनत्रयसुन्दरीणां कन्दर्पतां व्रजति  
 पञ्चशरीं विनापि ॥ १२ ॥ ये भावयन्त्यमृतवाहिभिरंशुजालै-  
 राप्यायमानभुवनाममृतेश्वरीं त्वाम् । ते लङ्घयन्ति ननु मातरऽल-  
 ङ्घनीयां ब्रह्मादिभिः सुरवरैरपि कालकक्ष्याम् ॥ १३ ॥ यः  
 स्फाटिकाक्षगुणपुस्तककुण्डिकाढ्यां व्याख्यासमुद्यतकरां शरदि-  
 न्दुशुभ्राम् । पद्मासनां च हृदये भवतीमुपास्ते मातः स विश्वक-  
 वितार्किकचक्रवर्ती ॥ १४ ॥ वर्हावतंसयुतवर्वरकेशपाशां गुञ्जा-  
 वलीकृतघनस्तनहारशोभाम् । श्यामां प्रवालवदनां सुकुमारहस्तां  
 त्वामेव नौमि श्वरीं श्वरस्य जायाम् ॥ १५ ॥ अर्धेन किं  
 नवलताललितेन मुग्धे क्रीतं विभोः परुषमर्थमिदं त्वयेति ।  
 आलीजनस्य परिहासवचांसि मन्ये मन्दस्मितेन तव देवि जडी-  
 भवन्ति ॥ १६ ॥ ब्रह्माण्डबुद्बुदकदम्बकसंकुलोयं मायोदधि-  
 विविधदुःखतरङ्गमालः । आश्चर्यमम्ब झटिति प्रलयं प्रयाति  
 लङ्घ्यानसन्ततिमहावडवामुखाग्रौ ॥ १७ ॥ दाक्षायणीति कुटि-  
 लेति गुहारणीति कात्यायनीति कमलेति कलावतीति ।  
 एका सती भगवती परमार्थतोऽपि सन्दृश्यसे बहुविधा ननु  
 नर्तकीव ॥ १८ ॥ आनन्दलक्षणमनाहतनाम्नि देशे नादात्मना  
 परिणतं तव रूपमीशे । प्रत्यङ्मुखेन मनसा परिचीयमानं शंसन्ति  
 नेत्रसलिलैः पुलकैश्च धन्याः ॥ १९ ॥ त्वं चन्द्रिका शशिनि  
 तिग्मरुचौ रुचिस्त्वं त्वं चेतनासि पुरुषे पवने बलं त्वम् । त्वं

स्वादुतासि सलिले शिखिनि त्वमूष्मा निःसारमेव निखिलं  
 त्वद्वते यदि स्यात् ॥ २० ॥ ज्योतींषि यद्विवि चरन्ति यदन्त-  
 रिक्षं स्रुते पयांसि यदहिर्धरणीं च धत्ते । यद्वाति वायुरनलो  
 यदुदर्चिरास्ते तत्सर्वमम्ब तव केवलमाज्ञयेव ॥ २१ ॥ सङ्कोच-  
 मिच्छसि यदा गिरिजे तदानीं वाक्तर्कयोस्त्वमसि भूमिरनाम-  
 रूपा । यद्वा विकासमुपयाति यदा तदानीं त्वन्नामरूपगणनाः  
 सुकरीभवन्ति ॥ २२ ॥ भोगाय देवि भवतीं कृतिनः प्रणम्य  
 भृक्किङ्करीकृतसरोजगृहासहस्राः । चिन्तामणिप्रचयकल्पितके-  
 लिशैले कल्पद्रुमोपवन एव चिरं रमन्ते ॥ २३ ॥ हन्तुं त्वमेव  
 भवसि त्वदधीनमीशे संसारतापमखिलं दयया पशूनाम् ।  
 वैकर्तनी किरणसंहतिरेव शक्ता धर्मं निजं शमयितुं निजयैव  
 वृष्ट्या ॥ २४ ॥ शक्तिः शरीरमधिदैवतमन्तरात्मा ज्ञानं क्रिया  
 करणमासनजालमिच्छा । ऐश्वर्यमायतनमावरणानि च त्वं किं  
 तन्न यद्भवसि देवि शशाङ्कमौलेः ॥ २५ ॥ भूमौ निवृत्तिरुदिता  
 पयसि प्रतिष्ठा विद्याऽनले मरुति शान्तिरतीतशान्तिः । व्योम्नीति  
 याः किल कलाः कलयन्ति विश्वं तासां विदूरतरमम्ब पदं  
 त्वदीयम् ॥ २६ ॥ यावत्पदं पदसरोजयुगं त्वदीयं नाङ्गीकरोति  
 हृदयेषु जगच्छरण्ये । तावद्विकल्पजटिलाः कुटिलप्रकारास्तर्कग्रहाः  
 समयिनां प्रलयं न यान्ति ॥ २७ ॥ यद्देवयानपितृयानविहा-  
 रमेके कृत्वा मनः करणमण्डलसार्वभौमम् । याने निवेश्य तव  
 शरणपञ्चकस्य पर्वाणि पार्वति नयन्ति निजासनत्वम् ॥ २८ ॥  
 स्थूलासु मूर्तिषु महीप्रमुखासु मूर्तेः कस्याश्चनापि तव वैभवमम्ब  
 यस्याः । पत्या गिरामपि न शक्यत एव वक्तुं सासि स्तुता



किल मयेति तितिक्षितव्यम् ॥ २९ ॥ कालाग्रिकोटिरुचिमम्ब  
षडध्वशुद्धावाप्लावनेषु भवतीममृतौघवृष्टिम् । श्यामां घनस्तन-  
तटां सकलीकृतौ च ध्यायन्त एव जगतां गुरवो भवन्ति ॥ ३० ॥  
विद्यां परां कतिचिदम्बरमम्ब केचिदानन्दमेव कतिचित्कतिचिच्च  
मायाम् । त्वां विश्वमाहुरपरे वयमामनाम साक्षादपारकरुणां  
गुरुमूर्तिमेव ॥ ३१ ॥ कुवलयदलनीलं वर्वरस्निग्धकेशं पृथुतर-  
कुचभाराक्रान्तकान्तावलग्नम् । किमिह बहुमिरुक्तैस्त्वत्स्वरूपं  
परं नः सकलभुवनमातः सन्ततं सन्निधत्ताम् ॥ ३२ ॥ इति  
श्रीपञ्चस्तव्यां चतुर्थोऽम्बस्तवः ॥

### अथ सकलजननीस्तवः पञ्चमः ॥

ॐ अजानन्तो यान्ति क्षयमवशमन्योन्यकलहैरमी मायाग्रन्थौ  
तव परिलुठन्तः समयिनः । जगन्मातर्जन्मज्वरभयतमः कौमुदि !  
वयं नमस्ते कुर्वाणाः शरणमुपयामो भगवतीम् ॥ १ ॥ वचस्त-  
र्कागम्यस्वरसपरमानन्दविभवप्रबोधाकाराय द्युतितुलितनीलो-  
त्पलरुचे । शिवस्याराध्याय स्तनभरविनम्राय सततं नमो यस्मै  
कस्मैचन भवतु मुग्धाय महसे ॥ २ ॥ लुठद्गुञ्जाहारस्तनभरनम-  
न्मध्यलतिकापुद्गलद्वर्माभ्यः कणगुणितनीलोत्पलरुचम् । शिवं  
पार्थत्राणप्रवणमृगयाकारगुणितं शिवामन्वग्यान्तीं शवरमहम-  
न्वेमि शवरीम् ॥ ३ ॥ मिथः केशाकेशिप्रधननिधनास्तर्कघटना व-  
हुश्रद्धाभक्तिप्रणयविषयाश्चाप्तविधयः । प्रसीद प्रत्यक्षीभव गिरि-  
सुते देहि शरणं निरालम्बं चेतः परिलुठति पारिप्लवमिदम् ॥ ४ ॥  
शुनां वा बहेर्वा खगपरिपदो वा यदशनं कदा केन केति

कचिदपि न कश्चित्कलयति । अमुष्मिन्विश्वासं विजहिहि ममा-  
 हाय वपुषि प्रपद्येथाश्चेतः सकलजननीमेव शरणम् ॥ ५ ॥  
 अनाद्यन्ताभेदप्रणयरसिकापि प्रणयिनी शिवस्यासीर्यत्त्वं परि-  
 णयविधौ देवि ! गृहिणी । सवित्री भूतानामपि यदुदभूः शैल-  
 तनया तदेतत्संसारप्रणयनमहानाटकसुखम् ॥ ६ ॥ भुवन्त्येके  
 तत्त्वं भगवति सदन्ये विदुरसत्परे मातः प्राहुस्तव सदसदन्ये  
 सुकवयः । परे नैतत्सर्वं समभिदधते देवि सुधियस्तदेतत्त्वन्मा-  
 याविलसितमशेषं ननु शिवे ॥ ७ ॥ तडित्कोटिज्योतिर्द्युतिद-  
 लितषट्त्रन्थिगहनं प्रविष्टं स्वाधारं पुनरपि सुधावृष्टिवपुषा ।  
 किमप्यष्टात्रिंशत्किरणसकलीभूतमनिशं भजे धाम श्यामं कुच-  
 भरनतं वर्वरकचम् ॥ ८ ॥ चतुष्पत्रान्तःषडदलभगपुटान्त-  
 स्त्रिवलयस्फुरद्विद्युद्विद्युमणिनियुतामद्युतियुते । षडश्रं भित्त्वा-  
 दौ दशदलमथ द्वादशदशं कलाश्रं च त्र्यश्रं गतवति नमस्ते  
 गिरिसुते ॥ ९ ॥ कुलं केचित्प्राहुर्वपुरकुलमन्ये तव बुधाः परे  
 तत्सम्भेदं समभिदधते कौलमपरे । चतुर्णामप्येषामुपरि किं-  
 मपि प्राहुरपरे महामाये तत्त्वं तव कथममी निश्चिनुमहे ॥ १० ॥  
 षडध्वारण्यानीं प्रलयरविकोटिप्रतिरुचा रुचा भस्मीकृत्य स्वप-  
 दकमलप्रहशिरसाम् । वितन्वानः शैवं किमपि वपुरिन्दीवर-  
 रुचिः कुचाभ्यामानम्रः शिवपुरुषकारो विजयते ॥ ११ ॥  
 प्रकाशानन्दाभ्यामविदितचरीं मध्यपदवीं प्रविश्यैतद्वन्द्वं रविश-  
 शिसमाख्यं कवलयन् । प्रविश्योर्ध्वं नादं लयदहनभस्मीकृत-  
 ५३ः प्रसादात्ते जन्तुः शिवमकुलमम्ब ? प्रविशति ॥ १२ ॥  
 प्रियङ्गुश्यामाङ्गीमरुणतरवासः किसलयां समुन्मीलन्मुक्ताफल-



बहुलनेपथ्यकुसुमाम् । स्तनद्वन्द्वस्फारस्तवकनमितां कल्पलतिकां  
 सकृद्व्यायन्तस्त्वां दधति शिवचिन्तामणिपदम् ॥ १३ ॥ षडा-  
 धारावतैरपरिमितमत्रोर्मिपटलैश्चलन्मुद्राफेनैर्बहुविधलसदैवतझ-  
 पैः । क्रमस्रोतोभिस्त्वं वहसि परनादामृतनदी भवानि प्रत्यग्रा  
 शिवचिदमृताब्धिप्रणयिनी ॥ १४ ॥ महीपाथोवद्विष्वसनवि-  
 यदात्मेन्दुरविभिर्वपुर्भिर्ग्रस्तांशैरपि तव कियानम्ब महिमा ।  
 अमून्यालोक्यन्ते भगवति ? न कुत्राप्यणुतरामवस्थां प्राप्तानि  
 त्वयि तु परमव्योमवपुषि ॥ १५ ॥ मनुष्यास्तिर्यञ्चो मरुत  
 इति लोकत्रयमिदं भवाम्भोधौ मयं त्रिगुणलहरीकोटिलुठितम् ।  
 कटाक्षश्चेदत्र कचन तव मातः करुणया शरीरी सद्योयं व्रजति  
 परमानन्दतनुताम् ॥ १६ ॥ कलां प्रज्ञामाद्यां समयमनुभूतिं  
 समरसां गुरुं पारम्पर्यं विनयमुपदेशं शिवकथाम् । प्रमाणं  
 निर्वाणं परममनुभूतिं परगुहां विधिं विद्यामाहुः सकलजननीमेव  
 मुनयः ॥ १७ ॥ प्रलीने शब्दौघे तदनु विरते बिन्दुविभवे  
 ततस्तत्त्वे चाष्टध्वनिभिरनुपाधिन्युपरते । श्रिते शाक्ते पर्वण्यनु-  
 कलितचिन्मात्रगहनां स्वसंवित्तिं योगी रसयति शिवाख्यां  
 परतनुम् ॥ १८ ॥ परानन्दाकारां निरवधिशिवैश्वर्यवपुषं निरा-  
 कारज्ञानप्रकृतिमनवच्छिन्नकरुणाम् । सवित्रीं भूतानां निरति-  
 शयधामास्पदपदां भवो वा मोक्षो वा भवतु भवतीमेव भज-  
 ताम् ॥ १९ ॥ जगत्काये कृत्वा तमपि हृदये तच्च पुरुषे पुमांसं  
 बिन्दुस्थं तमपि परनादाख्यगहने । तदेतज्ज्ञानाख्ये तदपि पर-  
 मानन्दविभवे महाव्योमाकारे त्वदनुभवशीलो विजयते ॥ २० ॥  
 विधे विधे वेद्ये विविधसमये वेदजननि ? विचित्रे विश्वाद्ये

विनयसुलभे वेदगुलिके । शिवाज्ञे शीलस्थे शिवपदवदान्ये  
 शिवनिधे शिवे मातर्मह्यं त्वयि वितर भक्तिं निरुपमाम् ॥२१॥  
 विधेर्मुण्डं हत्वा यदकुरुत पात्रं करतले हरिं शूलप्रोतं यदङ्ग-  
 मयदंसाभरणताम् । अलंचक्रे कण्ठं यदपि गरलेनाम्ब गिरिशः  
 शिवस्थायाः शक्तेस्तदिदमखिलं ते विलसितम् ॥ २२ ॥ विरि-  
 ञ्च्याख्या मातः सृजसि हरिसंज्ञा त्वमवसि त्रिलोकीं रुद्राख्या  
 हरसि विदधासीश्वरदशाम् । भवन्ती सादाख्या शिवयसि च  
 पाशौघदलिनी त्वमेवैकाऽनेका भवसि कृतभेदैर्गिरिसुते ॥२३॥  
 गुनीनां चेतोभिः प्रमृदितकषायैरपि मनागऽशक्ये संस्पृष्टुं  
 चकितचकितैरम्ब सततम् । श्रुतीनां मूर्धानः प्रकृतिकठिनाः  
 कोमलतरे कथं ते विन्दन्ते पदकिसलये पार्वति पदम् ॥२४॥  
 तडिद्वल्लीं नित्याममृतसरितं पाररहितां मलोत्तीर्णां ज्योत्स्नां  
 प्रकृतिमगुणग्रन्थिगहनाम् । गिरां दूरां विद्यामऽवनतकुचां  
 विश्वजननीमपर्यन्तां लक्ष्मीमभिदधति सन्तो भगवतीम् ॥२५॥  
 शरीरं क्षित्यम्भःप्रभृतिरचितं केवलमिदं सुखं दुःखं चायं  
 कलयति पुमांश्चेतन इति । स्फुटं जानानोऽपि प्रभवति न  
 देही रहयितुं शरीराहंकारं तव समयबाह्यो गिरिसुते ॥ २६ ॥  
 पिता माता भ्राता सुहृदऽनुचरः सन्न गृहिणी वपुः पुत्रो मित्रं  
 धनमपि यदा मां विजहति । तदा मे भिन्दाना सपदि भय-  
 मोहान्धतमसां महाज्योत्स्ने मातर्भव करुणया सन्निधिकरी २७  
 सुता दक्षस्यादौ किल सकलमातस्त्वमुदभूः सदोषं तं हित्वा  
 तदनु गिरिराजस्य तनया । अनाद्यन्ता शम्भोरपृथगपि शक्ति-  
 र्भगवती विवादाज्जायासीत्यहह चरितं वेत्ति तव कः ॥ २८ ॥



कणास्त्वदीप्तीनां रविशशिकृशानुप्रभृतयः परं ब्रह्म क्षुद्रं तव  
 नियतमाऽनन्दकणिका । शिवादिक्षित्यन्तं त्रिवलयतनोः सर्व-  
 मुदरे तवास्ते भक्तस्य स्फुरसि हृदि चित्रं भगवति ॥ २९ ॥ त्वया  
 यो जानीते रचयति भवत्यैव सततं त्वयैवेच्छत्यम्ब ! त्वमसि  
 निखिला यस्य तनवः । गतः साम्यं शम्भुर्वहति परमं व्योम  
 भवती तथाप्येवं हित्वा विहरति शिवस्येति किमिदम् ॥ ३० ॥  
 पुरः पश्चादन्तर्बहिरपरिमेयं परिमितं परं स्थूलं सूक्ष्मं सकुल-  
 मकुलं गुह्यमगुह्यम् । दवीयो नेदीयः सदसदिति विश्वं भगवतीं  
 सदा पश्यन्त्याज्ञां वहसि भुवनक्षोभजननीम् ॥ ३१ ॥ मयूखाः  
 पूष्णीव ज्वलन इव तदीप्तिकणिकाः पयोधौ कल्लोलप्रतिहत-  
 महिम्नीव पृषतः । उदेत्योदेत्याम्ब त्वयि सह निजैस्तात्त्विककु-  
 लैर्भजन्ते तत्त्वौघाः प्रशममनुकल्पं परवशाः ॥ ३२ ॥ विधुर्वि-  
 ष्णुर्ब्रह्मा प्रकृतिरणुरात्मा दिनकरः स्वभावो जैनेन्द्रः सुगतमुनि-  
 राकाशमनिलः । शिवः शक्तिश्चेति श्रुतिविषयतां तामुपगतां  
 विकल्पैरेभिस्तामऽभिदधति सन्तो भगवतीम् ॥ ३३ ॥ प्रविश्य  
 स्वं मार्गं सहजदयया दैशिकदृशा षडध्वध्वान्तौघच्छिदुरगण-  
 नातीतकरुणाम् । परानन्दाकारां सपदि शिवयन्तीमपि तनुं  
 स्वमात्मानं धन्याश्चिरमुपलभन्ते भगवतीम् ॥ ३४ ॥ शिवस्त्वं  
 शक्तिस्त्वं त्वमसि समया त्वं समयिनी त्वमात्मा त्वं दीक्षा  
 त्वमयमणिमादिर्गुणगणः । अविद्या त्वं विद्या त्वमसि निखिलं  
 त्वं किमपरं पृथक्तत्त्वं त्वत्तो भगवति न वीक्षामह इमे ॥ ३५ ॥  
 असंख्यैः प्राचीनैर्जननि जननैः कर्मविलयाद्गते जन्मन्यन्त  
 गुरुवपुपमासाद्य गिरिशम् । अवाप्याज्ञां शैवीं क्रमतनुरपि तां

विदितवान्नयेयं त्वत्पूजास्तुतिविरचनेनैव दिवसान् ॥ ३६ ॥  
 यत्पट्टं कमलमुदितं तस्य या कर्णिकाख्या योनिस्तस्याः प्रथि-  
 तमुदरे यत्तदोङ्कारपीठम् । तस्मिन्नन्तःकुचभरनतां कुण्डलीतः  
 प्रवृत्तां श्यामाकारां सकलजननीं सन्ततं भावयामि ॥ ३७ ॥  
 भुवि पयसि कृशानौ मारुते खे शशाङ्के सवितरि यजमानेऽप्य-  
 ष्ठधा शक्तिरेका । वहति कुचभराभ्यां या विनम्रापि विश्वं  
 सकलजननि सा त्वं पाहि मामित्यवश्यम् ॥ ३८ ॥ इति पञ्च-  
 स्तव्यां सकलजननीस्तवः पञ्चमः ॥ समाप्ता चेयं पञ्चस्तवी ।

## अथ शङ्कराचार्यकृता सौन्दर्यलहरी ॥

ॐ नमश्चिच्छक्त्यै ॥ शिवः शिक्त्या युक्तो यदि भवति  
 शक्तः प्रभवितुं न चेदेवं देवो न खलु कुशलः स्पन्दितुमपि ।  
 अतस्त्वामाराध्यां हरिहरविरिञ्चयादिभिरपि प्रणन्तुं स्तोतुं वा  
 कथमकृतपुण्यः प्रभवति ॥ १ ॥ तनीयांसं पांसुं तव चरण-  
 पङ्केरुहभवं विरिञ्चिः संचिन्वन्विरचयति लोकान्ऽविकलम् ।  
 वहत्येनं शौरिः कथमपि सहस्रेण शिरसां हरः संक्षुभ्येनं  
 भजति भसितोद्गूलनविधिम् ॥ २ ॥ अविद्यानामन्तस्तिमि-  
 रमिहिरोद्दीपनकरी जडानां चैतन्यस्तवकमकरन्दसुतिसिरा ।  
 हरिद्राणां चिन्तामणिगुणनिका जन्मजलधौ निमग्नानां दंष्ट्रा  
 हरिपुवराहस्य भवती ॥ ३ ॥ त्वदन्यः पाणिभ्यामभयवरदो  
 यतगणस्त्वमेका नैवासि प्रकटितवराभीत्यभिनया । भया-  
 ततुं दातुं फलमपि च वाञ्छासमधिकं शरण्ये लोकानां तव हि



चरणावेव निपुणौ ॥ ४ ॥ हरिस्त्वामाराध्य प्रणतजनसौभा-  
 ग्यजननीं पुरा नारी भूत्वा पुररिपुमपि क्षोभमनयत् । सरोपि-  
 त्वां नत्वा रतिनयनलेखेन वपुषा मुनीनामप्यन्तः प्रभवति हि  
 मोहाय महताम् ॥ ५ ॥ धनुः पौष्पं मौर्वी मधुकरमयी  
 पञ्च विशिखा वसन्तः सामन्तो मलयमरुदाऽयोधनरथः ।  
 तथाप्येकः सर्वं हिमगिरिसुते कामपि कृपामपाङ्गात्ते लब्ध्वा  
 जगदिदमनङ्गो विजयते ॥ ६ ॥ कणत्काञ्चीदामा करिकल-  
 भकुम्भस्तनभरा परिक्षीणा मध्ये परिणतशरचन्द्रवदना ।  
 र्वाणान्पाशं सृणिमपि दधाना करतलैः पुरस्तादाऽस्तां नः पु-  
 मथितुराहोपुरुषिका ॥ ७ ॥ सुधासिन्धोर्मध्ये सुरविटपिवार्दी-  
 परिवृते मणिद्वीपे नीपोपवनवति चिन्तामणिगृहे । शिवाकारे  
 मञ्चे परमशिवपर्यङ्कनिलयां भजन्ति त्वां धन्याः कतिचन  
 चिदानन्दलहरीम् ॥ ८ ॥ महीं मूलाधारे कमपि मणिपूरे  
 हृतवहस्थितिं स्वाधिष्ठाने हृदि मरुतमाकाशमुपरि । मनोभि-  
 र्भ्रम्ये सकलमपि भित्त्वा कुलपथं सहस्रारे पद्मे सह रहसि  
 पन्त विहरसि ॥ ९ ॥ सुधाधारासारैश्चरणयुगलान्तर्विगलितैः  
 प्रपञ्चं सिञ्चन्ती पुनरपि रसाम्नायमहसा । अवाप्य स्वां भूमां  
 भुजगान्निभमध्युष्टवलयं स्वमात्मानं कृत्वा स्वपिपि कुलकुले  
 कुहरिणि ॥ १० ॥ चतुर्भिः श्रीकण्ठैः शिवयुवतिभिः पञ्चभिरभ्य-  
 र्प्रभिन्नाभिः शम्भोर्नवभिरिति मूलप्रकृतिभिः । त्रयश्चत्वारिंश-  
 दसुदलकलास्रत्रिवलयत्रिरेखाभिः सार्धं तव भुवनकोणाः परि-  
 णताः ॥ ११ ॥ त्वदीयं सौन्दर्यं तुहिनगिरिकन्ये तुला-  
 कवीन्द्राः कल्पन्ते कथमपि विरिञ्चिप्रभृतयः । यदालोक्य

त्सुक्यादमरललना यान्ति मनसा तपोभिर्दुष्प्रापामपि गिरिश-  
 सायुज्यपदवीम् ॥ १२ ॥ नरं वर्षीयांसं नयनविरसं नर्मसु  
 जडं तवापाङ्गालोके पतितमनुधावन्ति शतशः । गलद्वेणी-  
 बन्धाः कुचकलशविस्रस्तसिचया हठात्रुव्यत्काञ्च्यो विगलित-  
 दुगूला युवतयः ॥ १३ ॥ क्षितौ षट्पञ्चाशद्विसमधिकपञ्चा-  
 शदुदके हुताशे द्वाषष्टिश्चतुरधिकपञ्चाशदनिले । दिवि द्विःष-  
 ट्त्रिंशन्मनसि च चतुःषष्टिरिति ये मयूखास्तेषामप्युपरि तव  
 पादाम्बुजयुगम् ॥ १४ ॥ शरज्ज्योत्स्नाशुभ्रां शशियुतजटा-  
 जूटमुकुटां वरत्रासत्राणस्फटिकघुटिकापुस्तककराम् । सकृन्नत्वा  
 न त्वां कथमिव सतां सन्निदधते मधुक्षीरद्राक्षामधुरिमधुरीणा  
 भणितयः ॥ १५ ॥ कवीन्द्राणां चेतःकमलवनवालातपरुचिं  
 भजन्ते ये सन्तः कतिचिदरुणामेव भवतीम् । विरिञ्चिप्रेयस्या-  
 स्तरलतरशृङ्गारलहरीगभीराभिर्वाग्भिर्विदधति सतां रञ्जनमयी  
 ॥ १६ ॥ तनुच्छायामिस्ते तरुणतरणिश्रीसरणिभिर्दिवं सर्वा-  
 मुर्वीमरुणिमनिमग्रां स्मरति यः । भवन्त्यस्य त्रयस्त्रयहरिणशा-  
 लीननयनाः सहोर्वश्या वश्याः कतिकति न गीर्वाणगणिकाः  
 ॥ १७ ॥ मुखं विन्दुं कृत्वा कुचयुगमधस्तस्य तदधो हरार्धं  
 ध्यायेद्यो हरमहिषि ते मन्मथकलाम् । स सद्यः संक्षोभं नयति  
 चनिता इत्यतिलघु त्रिलोकीमप्याशु भ्रमयति रवीन्दुस्तनयुगाम्  
 ॥ १८ ॥ किरन्तीमङ्गेभ्यः किरणनिकुरम्बामृतरसं हृदि  
 समाधत्ते हिमकरशिलामूर्तिमिव यः । स सर्पाणां दर्पं शमयति  
 कुन्ताधिप इव ज्वरपुष्टं दृष्ट्वा सुखयति सुधासारसिरया ॥ १९ ॥  
 तडिल्लेखातन्वीं तपनशशिवैश्वानरमयीं निषण्णां षण्णामप्युपरि



चरणावेव निपुणौ ॥ ४ ॥ हरिस्त्वामाराध्य प्रणतजनसौभाग्यजननीं पुरा नारी भूत्वा पुररिपुमपि क्षोभमनयत् । सरोपित्वां नत्वा रतिनयनलेखेन वपुषा मुनीनामप्यन्तः प्रभवति हि मोहाय महताम् ॥ ५ ॥ धनुः पौष्पं मौर्वी मधुकरमयी पञ्च विशिखा वसन्तः सामन्तो मलयमरुदाऽयोधनरथः । तथाप्येकः सर्वं हिमगिरिसुते कामपि कृपामपाङ्गात्ते लब्ध्वा जगदिदमनङ्गो विजयते ॥ ६ ॥ कणत्काञ्चीदामा करिकलभकुम्भस्तनभरा परिक्षीणा मध्ये परिणतशरचन्द्रवदना । पुनर्वाणान्पाशं सृणिमपि दधाना करतलैः पुरस्तादाऽस्तां नः पुनमथितुराहोपुरुषिका ॥ ७ ॥ सुधासिन्धोर्मध्ये सुरविटपिवार्दीपरिवृते मणिद्वीपे नीपोपवनवति चिन्तामणिगृहे । शिवाकारे मञ्चे परमशिवपर्यङ्कनिलयां भजन्ति त्वां धन्याः कतिचन चिदानन्दलहरीम् ॥ ८ ॥ महीं मूलाधारे कमपि मणिपूरे हृतवहस्थितिं स्वाधिष्ठाने हृदि मरुतमाकाशमुपरि । मनोऽपि भ्रूमध्ये सकलमपि भित्त्वा कुलपथं सहस्रारे पद्मे सह रहमि पत्ता विहरसि ॥ ९ ॥ सुधाधारासारैश्चरणयुगलान्तर्विगलितैः प्रपञ्चं सिञ्चन्ती पुनरपि रसाम्नायमहसा । अवाप्य स्वां भूमिं भुजगान्निभमध्युष्टवलयं स्वमात्मानं कृत्वा स्वपिपि कुलकुले कुहरिणि ॥ १० ॥ चतुर्भिः श्रीकण्ठैः शिवयुवतिभिः पञ्चभिरथ शम्भिनाभिः शम्भोर्नवभिरिति मूलप्रकृतिभिः । त्रयश्चत्वारिंशद्भुदलकलास्रत्रिवलयत्रिरेखाभिः सार्धं तव भुवनकोणाः पण्यताः ॥ ११ ॥ त्वदीयं सौन्दर्यं तुहिनगिरिकन्ये तुलायै कवीन्द्राः कल्पन्ते कथमपि विरिञ्चिप्रभृतयः । यदालोक्यो

त्सुक्यादमरललना यान्ति मनसा तपोभिर्दुष्प्रापामपि गिरिश-  
 सायुज्यपदवीम् ॥ १२ ॥ नरं वर्षीयांसं नयनविरसं नर्मसु  
 जडं तवापाङ्गालोके पतितमनुधावन्ति शतशः । गलद्वेणी-  
 बन्धाः कुचकलशविस्रस्तसिचया हठात्रुद्यत्काञ्च्यो विगलित-  
 दुग्गूला युवतयः ॥ १३ ॥ क्षितौ षट्पञ्चाशद्विसमधिकपञ्चा-  
 शदुदके हुताशे द्वाषष्टिश्चतुरधिकपञ्चाशदनिले । दिवि द्विःष-  
 ट्तिंशन्मनसि च चतुःषष्टिरिति ये मयूखास्तेषामप्युपरि तव  
 पादाम्बुजयुगम् ॥ १४ ॥ शरज्ज्योत्स्नाशुभ्रां शशियुतजटा-  
 जूटमुकुटां वरत्रासत्राणस्फटिकघुटिकापुस्तककराम् । सकृन्नत्वा  
 न त्वां कथमिव सतां सन्निदधते मधुक्षीरद्राक्षामधुरिमधुरीणा  
 भणितयः ॥ १५ ॥ कवीन्द्राणां चेतःकमलवनवालातपरुचिं  
 भजन्ते ये सन्तः कतिचिदरुणामेव भवतीम् । विरिञ्चिप्रेयस्या-  
 स्तरलतरश्चङ्गारलहरीगभीराभिर्वाग्भिर्विदधति सतां रञ्जनममी  
 ॥ १६ ॥ तनुच्छायामिस्ते तरुणतरणिश्रीसरणिभिर्दिवं सर्वा-  
 मुर्वीमरुणिमनिमग्रां स्मरति यः । भवन्त्यस्य त्रस्यद्वनहरिणशा-  
 लीननयनाः सहोर्वश्या वश्याः कतिकति न गीर्वाणगणिकाः  
 ॥ १७ ॥ मुखं विन्दुं कृत्वा कुचयुगमधस्तस्य तदधो हरार्धं  
 ध्यायेद्यो हरमहिषि ते मन्मथकलाम् । स सद्यः संक्षोभं नयति  
 चनिता इत्यतिलघु त्रिलोकीमप्याशु भ्रमयति रवीन्दुस्तनयुगाम्  
 ॥ १८ ॥ किरन्तीमङ्गेभ्यः किरणनिकुरम्बामृतरसं हृदि  
 समाधत्ते हिमकरशिलामूर्तिमिव यः । स सर्पाणां दर्पं शमयति  
 शकुन्ताधिप इव ज्वरप्लुष्टं दृष्ट्वा सुखयति सुधासारसिरया ॥ १९ ॥  
 तडिल्लेखातन्वीं तपनशशिवैश्वानरमयीं निषण्णां पण्णामप्युपरि



कमलानां तव कलाम् । महापद्माटव्यां मृदितमलमायेन मनसा  
 महान्तः पश्यन्तो दधति परमाह्लादलहरीम् ॥ २० ॥ सवि-  
 त्रीभिर्वाचां शशिमणिशिलाभङ्गिरुचिभिर्वशिन्याद्याभिस्त्वां सह  
 जननि संचिन्तयति यः । स कर्ता काव्यानां भवति कविता-  
 भङ्गिसुभगैर्वचोभिर्वाग्देवीवदनकमलामोदमधुरैः ॥ २१ ॥  
 भवानि त्वं दासे मयि वितर दृष्टिं सकरुणामिति स्तोतुं वा-  
 ञ्छन्कथयति भवानि त्वमिति यः । तदैव त्वं तस्मै दिशसि नि-  
 जसायुज्यपदवीं मुकुन्दब्रह्मेन्द्रस्फुटमुकुटनीराजितपदाम् ॥ २२ ॥  
 त्वया हत्वा वामं वपुरपरितृप्तेन मनसा शरीरार्धं शम्भोरपरमपि  
 शङ्के हृतमभूत् । तथाहि त्वद्रूपं सकलमरुणभं त्रिनयनं  
 कुचाभ्यामानम्रं कुटिलशशिचूडालमुकुटम् ॥ २३ ॥ जगत्सर्वे  
 धाता हरिरवति रुद्रः क्षिपयते तिरस्कुर्वन्नैतत्स्वमपि वपुरीशस्ति-  
 रयति । सदापूर्वः सर्वं तदिदमनुगृह्णाति च शिवस्तवाज्ञामालम्ब-  
 क्षणचलितयोर्भूलतिक्रयोः ॥ २४ ॥ त्रयाणां देवानां त्रिगुण-  
 जनितानां परशिवे भवेत्पूजा पूजा तव चरणयोर्या विरचिता ।  
 तथाहि त्वत्पादोद्वहनमणिपीठस्य निकटे स्थिता ह्येते शश्वन्मु-  
 कुलितकरोत्तंसमुकुटाः ॥ २५ ॥ विरिञ्चिः पञ्चत्वं व्रजति हरि-  
 रामोति विरतिं विनाशं कीनाशो भजति धनदो याति निधनम् ।  
 वितन्द्रा माहेन्द्री विततिरपि संमीलति दशां महासंहारेऽस्मि-  
 न्विलसति सति त्वत्पतिरसौ ॥ २६ ॥ जपो जल्पः शिल्पः  
 सकलमपि मुद्राविरचनं गतिः प्रादक्षिण्यक्रमणमऽऽशनाद्या-  
 तिविधिः । प्रणामः संवेशः सुखमखिलमात्मार्पणदशा सप-  
 र्प्रायस्तव भवतु यन्मे विलसितम् ॥ २७ ॥ ददाने दीनेभ्यः

श्रियमनिशमाशानुसदृशीममन्दं सौन्दर्यप्रकरमकरन्दं विकिरति ।  
 तवास्मिन्मन्दारस्तवकसुभगे यातु चरणे निमज्जन्मज्जीवः  
 करणचरणैः षट्चरणताम् ॥ २८ ॥ सुधामप्यास्वाद्य प्रतिभयज-  
 रामृत्युहरणीं विषद्यन्ते विश्वे विधिशतमुखाद्या दिविषदः ।  
 कराळं यत्क्ष्वेडं कवलितवतः कालकलना न शम्भोस्तन्मूलं  
 जननि तव ताटङ्कमहिमा ॥ २९ ॥ किरीटं वैरिश्वं परिहर पुरः  
 वैभभिदः कठोरे कोटीरे स्खलसि जहि जम्भारिमुकुटम् ।  
 प्रपन्नेष्वेतेषु प्रसभमभियातस्य भवनं हरस्याभ्युत्थाने तव परि-  
 जनोक्तिर्विजयते ॥ ३० ॥ चतुःषष्ट्या तत्रैः सकलमभिसन्धाय  
 भुवनं स्थितस्तत्तत्सिद्धिप्रसवपरतत्रैः पशुपतिः । पुनस्त्वन्निर्व-  
 न्धाद्ऽखिलपुरुषार्थैकघटनात्स्वतन्त्रं ते तन्त्रं क्षितितलमञ्वातीत-  
 रदिदम् ॥ ३१ ॥ शिवः शक्तिः कामः क्षितिस्थ रविः शीत-  
 किरणः सरो हंसः शक्रस्तदनु च परामारहरयः । अमी हल्ले-  
 खाभिस्तिष्ठभिरवसानेषु घटिता भजन्ते वर्णास्ते तव जननि  
 नामावयवताम् ॥ ३२ ॥ स्मरं योनिं लक्ष्मीं त्रितयमिदमादौ  
 तव मनोर्विधायैके नित्ये निरवधिमहाभोगारसिकाः । जपन्ति  
 त्वां चिन्तामणिगुणनिबद्धाक्षवलयः शिवाग्रौ जुह्वन्तः सुरभि-  
 धृतधाराहुतिशतैः ॥ ३३ ॥ शरीरं त्वं शम्भोः शशिमिहि-  
 रवक्षोरुहयुगं तवात्मानं मन्ये भगवति नवात्मानमनघम् ।  
 भूतः शेषः शेपीत्ययमुभयसाधारणतया स्थितः सम्बन्धो वां  
 समरसपदानन्दपरयोः ॥ ३४ ॥ मनस्त्वं व्योम त्वं मरुदसि  
 मरुत्सारथिरसि त्वमापस्त्वं भूमिस्त्वयि परिणतायां नहि  
 परम् । त्वमेव स्वात्मानं परिणमयितुं विश्ववपुषा चिदानन्दा-



कारं हरमहिपिभावेन विभृषे ॥ ३५ ॥ तवाज्ञाचक्रस्थं तपनश-  
 शिकोटिद्युतिधरं परं शम्भुं वन्दे परिमिलितपार्थं परचिता ।  
 यमाराध्यन्भक्त्या रविशशिशुचीनामविषये निरालोके लोको  
 निवसति हि भालोकभवने ॥ ३६ ॥ विशुद्धौ ते शुद्धस्फटिक-  
 सदृशं व्योमजनकं शिवं सेवे देवीमपि शिवसमानव्यसनि-  
 नीम् । ययोः कान्त्या यात्या शशिकिरणसारूप्यसरणिर्विधू-  
 तान्तर्ध्वान्ता विलसति चकोरीव जगती ॥ ३७ ॥ समुन्मील-  
 त्संवित्कमलमकरन्दैकरसिकं भजे हंसद्वन्द्वं किमपि मह्यं  
 मानसचरम् । यदालापादष्टादशगुणितविद्यापरिणतिर्यदादत्ते  
 दोषाद्गुणमखिलमज्यः पय इव ॥ ३८ ॥ तव स्वाधिष्ठाने हुतव-  
 हमधिष्ठाय निभृतं तमीडे संवर्त जननि महतीं तां च समयाम् ।  
 यदालोके लोकान्दहति महति क्रोधकलिले दयार्द्रा त्वदृष्टिः  
 शिशिरमुपचारं रचयति ॥ ३९ ॥ तडित्वन्तं शक्त्या तिमिर-  
 परिपन्थिस्फुरणया स्फुरन्नानारत्नाभरणपरिणद्धेन्द्रधनुषम् । तव  
 श्यामं मेघं कमपि मणिपूरैकशरणं निषेवे वर्षन्तं हरमिहिरतमं  
 त्रिभुवनम् ॥ ४० ॥ तवाधारे मूले सह समयया लास्यपरया  
 नवात्मानं वन्दे नवरसमहाताण्डवनटम् । उभाभ्यामेताभ्यामु-  
 दयविधिमुद्दिश्य दयया सनाथाभ्यां जज्ञे जनकजननीमज्जग-  
 दिदम् ॥ ४१ ॥ गतैर्माणिक्यत्वं गगणमणिभिः सान्द्रघटितं  
 किरीटं ते हैमं हिमगिरिसुते कीर्तयति यः । सनीडे यच्छाया  
 च्छुग्णशवलं चन्द्रशकलं धनुः शौनासीरं किमिदमिति बध्नाति  
 धिषणम् ॥ ४२ ॥ धुनोतु ध्वान्तं नस्तुलितदलितेन्दीवरवनं  
 घनस्निग्धं श्लक्ष्णं चिकुरनिकुरम्बं तव शिवे । यदीयं सौरभ्यं

सहजमुपलब्धुं सुमनसो वसन्त्यस्मिन्मन्ये बलमथनवाटीविट-  
 पिनाम् ॥ ४३ ॥ वहन्ती सिन्दूरं प्रबलकवरीभारतिमिरत्विषां  
 वृन्दैर्वन्दीकृतमिव नवीनार्ककिरणम् । तनोतु क्षेमं नस्तव वद-  
 नसौरभ्यलहरीपरीवाहस्रोतः सरणिरिव सीमन्तसरणिः ॥ ४४ ॥  
 अरालैः स्वाभाव्यादलिकुलहसश्रीभिरलकैः परीतं ते वक्त्रं  
 परिहसति पङ्केरुहरुचिम् । दरस्मेरे यस्मिन्दशनरुचिकिञ्जल्करु-  
 चिरे सुगन्धौ माद्यन्ति स्मरमथनचक्षुर्मधुलिहः ॥ ४५ ॥ ललाटं  
 लावण्यद्युतिविमलमाभाति तव यद्वितीयं तन्मन्ये मुकुटशशिख-  
 ण्डस्य शकलम् । विपर्यासन्यासादुभयकृतसन्धानघटितः सुधा-  
 लेपस्कृतिः परिणमति राकाहिमकरः ॥ ४६ ॥ श्रुवौ भुशे  
 किंचिद्भुवनभयभङ्गव्यसनिनि त्वदीये नेत्राभ्यां मधुकररु-  
 चिभ्यां धृतगुणे । धनुर्मन्ये सव्येतरकरगृहीतं रतिपतेः  
 प्रकोष्ठे मुष्टौ च स्थगयति निगूढान्तरमिदम् ॥ ४७ ॥ अहः  
 सूते सव्यं तव नयनमर्कात्मकतया त्रियामां वामं ते सृजति  
 रजनीनायकतया । तृतीया दृष्टिस्ते दरदलितहेमाम्बुजरुचिः  
 समाधत्ते सन्ध्यां दिवसनिशयोरन्तरचरीम् ॥ ४८ ॥ विशाला  
 कल्याणी स्फुटरुचिरयोध्या कुवल्यैः कृपाधारापारा किमपि  
 यधुरा भोगवतिका । अवन्ती दृष्टिस्ते बहुनगरविस्तारविजया  
 ध्रुवं तत्तन्नामव्यवहरणयोग्या विजयते ॥ ४९ ॥ कवीनां  
 सन्दर्भस्तवकमकरन्दैकभरितं कटाक्षव्याक्षेपभ्रमरकलभौ कर्ण-  
 मालम् । अमुञ्चन्तौ दृष्ट्वा तव नवरसास्वादतरलावसूयासंस-  
 र्गादलिकनयनं किञ्चिदऽरुणम् ॥ ५० ॥ शिवे शृङ्गारार्द्रा  
 यदितरजने कुत्सनपरा सरोषा गङ्गायां गिरिशचरिते विस्रय-



वती । हराहिभ्यो भीता सरसिरुहसौभाग्यजननी सखीषु खेरा  
ते मयि जयति दृष्टिः सकरुणा ॥ ५१ ॥ गते कर्णाभ्यर्ण  
गरुत इव पक्ष्माणि दधती पुरांभेत्तुश्चित्तप्रशमरसविद्रावण-  
फले ॥ इमे नेत्रे गोत्राधरपतिकुलोत्तंसकलिके तवाकर्णाकृष्ट-  
स्मरशरविलासं कलयतः ॥ ५२ ॥ विभक्तत्रैवर्ण्यव्यतिकरण-  
नीलाञ्जनतया विभाति त्वन्नेत्रत्रितयमिदमीशानदयिते । पुनः  
स्रष्टुं देवान्द्रुहिणहरिरुद्रानुपरतान्नजः सत्त्वं विभ्रत्तम इति  
गुणानां त्रयमिव ॥ ५३ ॥ पवित्रीकर्तुं नः पशुपतिपराधीनहृदये  
दयामित्रैर्नेत्रैररुणधवलश्यामरुचिभिः । नदः शोणो गङ्गा तप-  
नतनयेति ध्रुवमिमं त्रयाणां तीर्थानामुपनयसि सम्भेदम-  
नघे ॥ ५४ ॥ तवापर्णे कर्णेजपनयनपैशुन्यचकिता निली-  
यन्ते तोये नियतमनिमेषाः शफरिकाः । इयं च श्रीर्वद्वच्छ-  
दपुटकपाटंकुवलयं जहाति प्रत्यूषे निशि च विघटय्य प्रवि-  
शति ॥ ५५ ॥ निमेषोन्मेषाभ्यां प्रलयमुदयं याति जगत्ती-  
तवेत्याहुः सन्तो धरणिधरराजस्य तनये । त्वदुन्मेषाज्जातं  
जगदिदमशेषं प्रलयतः परित्रातुं शङ्के परिहृतनिमेषास्तव  
दृशः ॥ ५६ ॥ दृशा द्राघीयस्या दरदलितनीलोत्पलरुचः  
दवीयांसं दीनं स्तपय कृपया मामपि शिवे । अनेनायं धन्यो  
भवति नच ते हानिरियता वने वा हर्म्ये वा समकरनिपाता  
हिमकरः ॥ ५७ ॥ अरालं ते पालीयुगलमङ्गराजस्य तनये  
न केषामाधत्ते कुसुमशरकोदण्डकुतकम् । तिरश्चीने गन्ध-  
श्रवणपथमुलुंध्य विलसन्नपाङ्गव्यासङ्गो दिशति शरसन्धान-  
धिषणाम् ॥ ५८ ॥ स्फुरद्गण्डाभोगप्रतिफलितताटङ्कयुगलं

चतुश्चक्रं मन्ये तव मुखमिदं मन्मथरथम् । यमारुह्य दुह्य-  
 त्यवनिरथमर्केन्दुचरणं महावीरो मारः प्रमथपतये स्वं जित-  
 वते ॥ ५९ ॥ सरस्वत्याः सूक्तीरमृतलहरीः कौशलहरीः  
 पिवन्त्याः शर्वाणि श्रवणचपकाम्यामविरतम् । चमत्कारश्लाघा  
 चलितशिरसः कुण्डलगणो फणत्कारैस्तारैः प्रतिवचनमाचष्ट इव  
 ते ॥ ६० ॥ असौ नासावंशस्तुहिनगिरिवंशध्वजपटस्त्वदीयो  
 नेदीयः फलतु फलमस्माकमुचितम् । वहन्नन्तर्मुक्ताः शिशिर-  
 तरनिःश्वासघटिताः समृद्ध्या यस्तासां बहिरपिच मुक्तामणि-  
 धरः ॥ ६१ ॥ प्रकृत्या रक्तायास्तव सुदति दन्तच्छदरुचेः  
 प्रवक्ष्ये सादृश्यं जनयतु फलं विद्रुमलता । क विम्बं त्वद्वि-  
 म्बप्रतिफलनलाभादरुणितं तुलामध्यारोढुं कथमिव न लज्जेत  
 कलया ॥ ६२ ॥ स्मितज्योत्स्नाजालं तव वदनचन्द्रस्य पिवतां  
 चकोराणामासीदतिरसितया चञ्चुजडिमा । अतस्ते शीतांशो-  
 रनृतलहरीमस्तुरुचयः पिवन्ति स्वच्छन्दं निशिनशि भृशं  
 काञ्जिकाधिया ॥ ६३ ॥ अविश्रान्तं पत्युर्गुणगणकथाग्रेडन-  
 जडा जपापुष्पच्छाया तव जननि जिह्वा जयति सा । यद्-  
 ग्रासीनायाः स्फटिकदृशदच्छच्छविरुचिः सरस्वत्या मूर्तिः  
 परिणमति माणिक्यवपुषा ॥ ६४ ॥ रणे जित्वा दैत्यान-  
 ब्रह्मतशिरस्त्रैः कवचिभिर्निवृत्तैश्चण्डांशुत्रिपुरहरनिर्माल्यविमु-  
 खैः । विरिञ्चीन्द्रोपेन्द्रैः शशिशिशिरकर्पूरधवला विलिप्य-  
 न्ते मातस्तव वदनताम्बूलशकलाः ॥ ६५ ॥ विपञ्चया गा-  
 न्ती विविधमवदातं पशुपतेस्त्वयारब्धे वक्तुं स्खलितवचसा  
 साधुवचने । त्वदीयैर्माधुर्यैरपलपिततन्त्रीकलरवां निजां वीणां



वाणी निचुलयति चोलेन निभृतम् ॥ ६६ ॥ कराग्रेण स्पृष्टं  
 तुहिनगिरिणा वत्सलतया गिरीशेनोदस्तं मुहुरधरपानाकुलतया ।  
 करग्राह्यं शम्भोर्मुखमुकुरवृत्तं गिरिसुते कथङ्कारं ब्रूमस्तव  
 चिबुकमौषम्यरहितम् ॥ ६७ ॥ भुजाश्लेषान्नित्यं पुरदमयितुः  
 कण्ठकवती तव ग्रीवा धत्ते मुखकमलनालश्रियमियम् । स्वतः  
 श्वेता कालागुरुबहलजम्बालमलिना मृणालीलालित्यं वहति  
 यदधो हारलतिका ॥ ६८ ॥ गले रेखास्तिष्ठो गतिगमकगीतै-  
 कनिपुणे विवाहव्यानद्वित्रिगुणगुणसंख्याप्रतिभुवः । विराजन्ते  
 नानाविधमधुररागाकरभुवां त्रयाणां ग्रामाणां स्थितिनियमसी-  
 मान इव ते ॥ ६९ ॥ मृणालीमृद्वीनां तव भुजलतानां  
 चतुसृणां चतुर्भिः सौन्दर्यं सरसिजभवः स्तौति वदनैः ।  
 नखेभ्यः सन्नस्यन्प्रथमदमनादन्धकरिपोश्चतुर्णां वक्त्राणां समम-  
 भयदानार्पणधिया ॥ ७० ॥ नखानामुदयोर्तैर्नवनलिनरागं  
 विहसतां कराणां ते कान्तिं कथय कथयामः कथमुमे । कदा-  
 चिद्वा साम्यं भजतु कलया हन्त कमलं यदि क्रीडल्लक्ष्मीचर-  
 णतललाक्षारुणदलम् ॥ ७१ ॥ समं देवि स्कन्दद्विपवदनपीतं  
 स्तनयुगं तवेदं नः खेदं हरतु सततं प्रसुतमुखम् । यदालोक्या-  
 शङ्काकुलितहृदयो हासजनकः स्वकुम्भौ हेरम्बः परिमृशति  
 हस्तेन झटिति ॥ ७२ ॥ अमू ते वक्षोजावमृतरसमाणिक्क-  
 लशौ न सन्देहस्पन्दो नगपतिपताके मनसि नः । पिबन्तौ  
 तौ यस्मादविदितवधूसङ्गमरसौ कुमारवद्यापि द्विरदवदनक्रौञ्च-  
 दमनौ ॥ ७३ ॥ वहत्यम्ब स्तम्भेरमवदनकुम्भप्रकृतिभिः  
 पारब्धां मुक्तामणिभिरमलां हारलतिकाम् । कुचाभोगो

बिम्बाधररुचिभिरन्तः शवलितां प्रतापव्यामिश्रां पुरविजयिनः  
 कीर्तिमिव ते ॥ ७४ ॥ तव स्तन्यं मन्ये तुहिनगिरिकन्ये हृदयतः  
 पयःपारावारः परिवहति सारस्वत इति । दयावत्या दत्तं  
 द्रविडशिशुरासाद्य तव यत्कवीनां प्रौढानामजनि कमनीयः  
 कवयिता ॥ ७५ ॥ हरक्रोधज्वालावलिभिरवलीढेण वपुषा  
 गभीरे ते नाभीसरसि कृतजम्पो मनसिजः । समुत्तस्थौ तस्मा-  
 दचलतनये धूमलतिका जनस्तां जानीते तव जननि रोमावलि-  
 रिति ॥ ७६ ॥ यदेतत्कालिन्दीतनुतरतरङ्गाकृति शिवे कृशे  
 मध्ये किञ्चिज्जननि तव तद्भाति सुधियाम् । विमर्दादन्योन्यं  
 कुचकलशयोरन्तरगतं तनूभूतं व्योम प्रविशदिव नाभीकुहरि-  
 णीम् ॥ ७७ ॥ स्थिरो गङ्गावर्तः स्तनकमलरोमावलिलता  
 जलावालं कुण्डं कुसुमशरतेजोहुतभुजः । रतेलीलागारं किमपि  
 तव नाभीति गिरिजे विलद्वारं सिद्धेर्गिरिशनयनानां विजयते ॥  
 ७८ ॥ निसर्गक्षीणस्य स्तनयुगभरेण क्लमजुषो नमन्मूर्तेर्नाभौ  
 वलिषु शनकैरुद्यत इव । चिरं ते मध्यस्य त्रुटिततटिनीतीरत-  
 रुणा समावस्थायेश्चो भवतु कुशलं शैलतनये ॥ ७९ ॥ कुचौ  
 सद्यः खिद्यत्तटघटितकर्पासभिदुरौ कपन्तौ दोर्मूले कनककल-  
 शाभौ कलयता । तव त्रातुं भङ्गादलमिति विलग्नं तनुभुवा  
 त्रिधानद्वं देवि त्रिवलिलवलीवल्लिभिरिव ॥ ८० ॥ गुरुत्वं  
 विस्तारं क्षितिधरपतिः पार्वति निजान्वितम्बादाच्छिद्य त्वयि  
 हरणरूपेण निदधे । अतस्ते विस्तीर्णो गुरुरयमशेषां वसुमतीं  
 नितम्बप्राग्भारः स्थगयति लघुत्वं नयति च ॥ ८१ ॥ करी-  
 द्राणां शुण्डाकनककदलीकाण्डपटलीमुभाभ्यामूरुभ्यामुभयमपि



निर्जित्य भवती । सुवृत्ताभ्यां पत्युः प्रणतिकठिनाभ्यां गिरिसुते  
 विजिग्ये जानुभ्यां विबुधकरिकुम्भद्वयमपि ॥ ८२ ॥ परा-  
 जेतुं रुद्रं द्विगुणशरगर्भौ गिरिसुते निपङ्गौ जङ्घे ते विषमवि-  
 शिखो वादमकृत । यदग्रे लक्ष्यन्ते दशशरफलाः पादयुगली-  
 नखाग्रच्छन्नानः सुरमुकुटशाणौघनिशिताः ॥ ८३ ॥ श्रुतीनां  
 मूर्धानो दधति तव यौ शेखरतया ममाप्येतौ मातः शिरसि  
 दयया धेहि चरणौ । ययोः पाद्यं पाथः पशुपतिजटाजूटत-  
 टिनी ययोर्लाक्षालक्ष्मीररुणहरिचूडामणिरुचिः ॥ ८४ ॥  
 हिमानीहन्तव्यं हिमगिरितटाक्रान्तिचतुरौ निशायां निद्राणं  
 निशि च परभागे च विशदौ । परं लक्ष्मीपात्रं श्रिय-  
 मतिसृजन्तौ समयिनां सरोजं तत्पादौ जननि हसतश्चित्रमिह  
 किम् ॥ ८५ ॥ नमोवाकं ब्रूमो नयनरमणीयाय पदयोस्त-  
 वासौ द्वन्द्वाय स्फुटरुचिरसाऽलक्तकवते । असूयत्यत्यर्थं यद-  
 भिहननाय स्पृहयते पशूनामीशानः प्रमदवनकङ्कोलतरवे ॥ ८६ ॥  
 मृपा कृत्वा गोत्रस्खलनमथ वैलक्ष्यनमितं ललाटे भर्तारं चर-  
 णयुगले ताडयति ते । चिरादन्तःशल्यं दहनकृतमुन्मीलितवता  
 तुलाकोटिकाणैः किलिकिलितमीशानरिपुणा ॥ ८७ ॥ पदं  
 ते कान्तीनां प्रपदमपदं देवि विपदां कथं नीतं सद्भिः कठि-  
 नकमठीकर्परतुलाम् । कथं वा हस्ताभ्यामुपयमनकाले पुर-  
 मिदा तदादाय न्यस्तं दृषदि दयमानेन मनसा ॥ ८८ ॥  
 नखैर्नाकस्त्रीणां करकमलसंकोचशशिभिस्तरूणां दिव्यानां  
 हसत इव ते चण्डि चरणौ । फलानि स्वस्थेभ्यः किसलयकराग्रेण  
 ददतां दरिद्रेभ्यो भद्रां श्रियमनिशमहाय ददतौ ॥ ८९ ॥

कदा काले मातः कथय कलितालक्तकरसं पिवेयं विद्यार्थी तव  
 चरणनिर्णेजनजलम् । प्रकृत्या मूकानामपि च कविताकारणतया  
 यदाधत्ते वाणीमुखकमलताम्बूलरसताम् ॥ ९० ॥ पदन्यास-  
 क्रीडापरिचयमिवारब्धुमनसश्चरन्तस्ते खेलं भवनकलहंसा न ज-  
 हति । स्वविक्षेपे शिक्षां सुभगमणिमञ्जीररणितच्छदादाचक्षाणं  
 चरणकमलं चारुचरिते ॥ ९१ ॥ अराला केशेषु प्रकृतिसरला  
 मन्दहसिते शिरीषाभा गात्रे दृषदिव कठोरा कुचतटे । भृशं  
 तन्वी मध्ये पृथुरपि वरारोहविषये जगन्नातुं शम्भोर्जयति करुणा  
 काचिदरुणा ॥ ९२ ॥ पुरारातेरन्तःपुरमसि ततस्त्वचरणयोः  
 सपर्यामर्यादा तरलकरणानामसुलभा । तथाप्येते नीता शतम-  
 खमुखा सिद्धिमतुलां तव द्वारोपान्तस्थितिभिरणिमाद्याभिरमराः  
 ॥ ९३ ॥ तवानीतः पद्भ्यां मणिमुकुरतामम्बरमणिर्भयादऽन्त-  
 र्वद्धस्तिमितकिरणश्रेणिमसृणः । ददाति त्वद्वक्त्रप्रतिफलितम-  
 श्रान्तविकचं निरातङ्गं चन्द्रो निजहृदयपङ्केरुहमिव ॥ ९४ ॥  
 गतास्ते मञ्चत्वं द्रुहिणहरिरुद्रेश्वरभृतः शिवः स्वच्छच्छाया-  
 कपटघटितप्रच्छदपटः । त्वदीयानां भासां प्रतिफलनलाक्षा-  
 रुणतया शरीरी शृङ्गारो रस इव दृशां दोग्धि कुतुकम् ॥ ९५ ॥  
 कलङ्कः कस्तूरी रजनिकरविम्बं जलमयं कलाभिः कर्पूरैर्मरक-  
 तकरण्डं निविडितम् । अतस्त्वद्भोगेन प्रतिदिनमिदं रिक्तकुहरं  
 विधिर्भूयो भूयो निविडयति नूनं तव कृते ॥ ९६ ॥ कलत्रं  
 वैधात्रं कतिकति भजन्ते न कवयः श्रियो देव्याः को वा न  
 १ षति पतिः कैरपि धनैः । महादेवं हिला तव सति सतीना-  
 १ चरमे कुचाभ्यामासङ्गः कुरवकतरोरप्यसुलभः ॥ ९७ ॥



स्वदेहोद्भूताभिर्घृणिभिरणिमाद्याभिरभितो निषेव्यां नित्ये त्वा-  
 महमिति सदा भावयति यः । किमाश्चर्यं तस्य त्रिनयनसमृद्धिं  
 तृणयतो महासंवर्ताभिर्विरचयति नीराजनविधिम् ॥ ९८ ॥  
 गिरामाहुर्देवीं द्रुहिणगृहिणीमागमविदो हरेः पत्नीं पद्मां  
 हरसहचरीमद्रितनयाम् । तुरीया कापि त्वं दुरधिगमनिः-  
 सीममहिमा महामाये विश्वं भ्रमयसि परंब्रह्ममहिषि ॥ ९९ ॥  
 समुद्भूतस्थूलस्तनभरमुरश्चारु हसितं कटाक्षे कन्दर्पः कतिचन  
 कदम्बद्युतिवपुः । हरस्य त्वद्भ्रान्तिं मनसि जनयन्ति स्म विमला  
 भवत्या ये भक्ताः परिणतिरमीषामियमुमे ॥ १०० ॥ सरस्वत्या  
 लक्ष्या विधिहरिसपत्नो विजयते रतेः पातिव्रत्यं शिथिलयति  
 रम्येण वपुषा । चिरंजीवन्नेव क्षपितपशुपाशव्यतिकरः परब्रह्मा-  
 भिरुच्यं रसयति रसं त्वद्भजनवान् ॥ १०१ ॥ निधे नित्यस्मरे  
 निरवधिगुणे नीतिनिपुणे निराकारज्ञाने नियमपरचितैकनिलये ।  
 नियत्या निर्मुक्ते निखिलनिगमान्तस्तुतिपदे निरातङ्गे नित्ये  
 निगमय ममापि स्तुतिमिमाम् ॥ १०२ ॥ प्रदीपज्वालाभिर्दि-  
 वसकरनीराजनविधिः सुधासूतेश्चन्द्रोपलजललवैरर्घ्यरचना । स्व-  
 कीयैरम्भोभिः सलिलनिधिसौहित्यकरणं त्वदीयाभिर्वाग्भिस्तव  
 जननि वाचां स्तुतिरियम् ॥ १०३ ॥ इति श्रीमत्परिव्राजकाचार्य-  
 श्रीशङ्कराचार्यविरचितं सौन्दर्यलहरीस्तोत्रं सम्पूर्णम् ॥

## हमारे क्रेयपुस्तक मिलनेका पता:—

पं० केशवभट्टज्योतिषी पाठशालाटीचर, जिल्ला रैणावारी,

महल्ला भागज्योगीलङ्कार, कश्मीर—श्रीनगर.

- १ नित्यकर्मविधि: 'नं. १ (स्नानविधि सन्ध्या-नैवेद्यमन्त्र-भोजनविधि-पञ्चगव्यविधि हिन्दी भाषायां इतिकर्तव्यता सहितः ब्राह्मीविद्या च ) ... ..
- २ नित्यकर्मविधि: नं. २ (नं. १ विषय, तथा विष्णुपञ्चायतनपूजा-गणेशकवच-गुरु-गायत्री-गौरीस्तुतिमुकुन्दमालासहितः) ... ..
- ३ नित्यकर्मविधि: नं. ३ (नं. २ के विषय तथात्रैवर्ण्यवर्णाश्रमाचारशिक्षा-जन्मोत्सवपूज्यपूजा-जन्माष्टमीपूजा जयनारायण-व्याप्तचराचर-अतिभीषण-बहुरूपगर्भोपयोगि स्वच्छन्दध्यानं च ) त्रिपञ्चनयनं देवमिति ... ..
- ४ शिवपूजा ( बहुरूपगर्भ-महिम्नःपार-शिवकवच-शिवनिर्वाण-व्याप्तचराचर-अतिभीषण-षडक्षर-पञ्चाक्षर-दीनाक्रन्दनशिवापराधक्षमापन-कैवल्योपनिषत्-शिवपूजागणेशस्तवराजात्मका ) ... ..
- ५ गणेशदुर्गास्तोत्रावली (लाक्षासिन्दूर-अद्रिराजज्येष्ठपुत्र एकदन्तमीशपुत्र इति गणेशस्तोत्रत्रय-गणपतिविद्या-देवीध्यानरत्नमाला-शारिकास्तोत्र-ब्राह्मीविद्यात्मिका ) ... ..
- ६ सौन्दर्यलहरी (पञ्चस्तवीसमेता ) ... ..
- ७ देवीपूजा (देवीपूजा-राज्ञीस्तुति: "याद्वादशर्क"-साहि-भरुपभवानीवाक्यमञ्जरी-सरस्वतीस्तुतिश्च ) ... ..
- ८ चमानुवाक्यम् ... ..
- ९ रुद्रपञ्चकम् ( रुद्रमन्त्र-चममन्त्र-सौमारुद्र-दीक्षा-शताध्यायात्मकम् ) ... ..



- १० कर्मकाण्डपुस्तकं नं. १ ( संवत्सरिकपितृक्रियोपयोगि) ॥=)
- ११ कर्मकाण्डपुस्तकं नं. २ (नं० १ तथा साष्टकश्राद्ध-गाय-  
त्रीब्राह्मण-श्राद्धब्राह्मण-पूयमानब्राह्मण-रुचिस्तवपावमा-  
नीकूष्मण्डादिविषयैरलंकृतं विस्तीर्णतया स्फुटं कलशरे-  
खोल्लसितं च .... ११)
- १२ कर्मकाण्डपुस्तकं नं. ३ ( विष्णुबलिविधानादियुतं )  
मुद्रणावस्थायां वर्तते ... ११)
- १३ वेदकल्पद्रुमः (हवनक्रियोपयोगी तथा चातुर्मास्योद्या-  
पनविधि-मूलगण्डान्तशान्ति-ग्रहशान्ति-अभिषेकमन्त्र-  
कलशग्रहयोरुत्पत्तिस्तयोः स्थापनविधिश्च-ग्रहबलिवि-  
धानं-ग्रहक्षमापन-शकुं प्रतिष्ठा-वेश्मप्रतिष्ठा-पञ्चगव्यवि-  
धि-तुलादानकन्यासंस्काराद्यात्मकः) ... ११)
- १४ मेखलापुस्तकम् ( ऋचक-विवाहपद्धति-उपनयनपद्धति  
“चतुर्विंशतिसंस्कारात्मक” अग्निकुण्डपूजा-कन्यासं-  
स्कारनान्दीमुखश्राद्ध-इहकीलिपूजाद्यात्मकम्) ... ११)
- १५ वटुकपूजा(कलशस्थापन-वैश्वदेव-व्याहृत्यादियुता का-  
श्मीरिकानां गृहस्थाश्रमस्थितानां धार्मिकाणां शिवरात्रि-  
दिनेवागूरद्वादशी-त्रयोदशीपूजादियुता)अतीवोपयोगिनी ॥=)
- १६ पार्थिवेश्वरपूजा ( कलशस्थापन-वैश्वदेवव्याहृत्यादियुता  
शिवोपासकानामतीवोपयोगिनी) ... ॥=)
- १७ उपदेशपञ्चकम् (शङ्करस्वामिविरचितं-रत्नप्रभाटीकया  
चालङ्कृतम् सम्पूर्णवासिष्ठाशयगर्भं उपनिषत्सारभूतं  
अतीवोपयोगि-मुमुक्षूणाम्) ... ॥=)
- १८ योगवासिष्ठसारः ( मूलमात्रम् ) ... ॥=)
- १९ भक्तिविवेकसारः (ज्ञानबोधिनी-सटीकाभिः प्रह्लाद-

मुचुकुन्दस्तुति-रासक्रीडा-पञ्चाध्यायी-गोपीस्तुति-गो-  
पीयुगलगीताभ्रमरगीताभिक्षुगीताभिश्चसंवलितस्तथा  
गणेशस्तुतिशैवीयप्रातःकृत्यविधि-त्रिपुरापूजापद्धति-  
गायत्रीस्तुतिमुकुन्दमाला-कृष्णलीलास्तुति-गोविन्दाष्ट-  
क-जयनारायणभक्तगोविन्द-अङ्गनामङ्गना-विचारपञ्ज-  
रिकाकृष्णजन्मस्तुति-आर्तत्राणस्तोत्र-नारायणोपनिषत्  
शैवीत्राह्णीविद्यागलेकलितकालिमशिवस्तोत्र-जटायुस्तु-  
ति-त्रिपुराशारिकाज्वालाराज्ञीनां स्तुतिः-सूर्यादिनव-  
ग्रहाणां च पृथक् २ स्तुतिः पराप्रवेशिकात्मकः ) ॥२॥

२० भवानीनामसहस्रस्तुतिः नामावली च इन्द्राक्षीसहिता ॥१॥

२१ विष्णुसहस्रनामस्तोत्रम् (नामावलीयुतं गोविन्दाष्टक-  
विश्वेश्वराय नरकार्णवतारणाय इति शिवस्तुतिश्च ) ॥१॥

२२ राज्ञी-ज्वाला-शारिका-सहस्रनामस्तोत्रम् ( राज्ञीज्वाला-  
शारिकागणेशानां सहस्रनामावली च तथा राज्ञीस्तव-  
राज-राज्ञीस्तुति-ज्वालास्तोत्र-शारिकास्तोत्राद्यात्मकम् ) ॥१॥

२३ आदित्यहृदयम् (चिदऽचिदिति गणेशस्तोत्र-मातृभक्ति-  
स्तुतिः-मातृदेवीलीलास्तुतिः-राज्ञीस्तोत्र-राज्ञीकवच-  
आदित्यहृदयाऽपराजिताविद्यात्मकम् ) ... ॥१॥

२४ कलशस्थापनोद्धारः (देवपितृक्रिययोरतीवोपयोगी)... ॥१॥

२५ शिवसूर्ययोः सहस्रनामावली (नरकोत्तरण-हनुमन्ना-  
रायणसूर्याणां कवचात्मिका ) ... ॥१॥

२६ काश्मीरज्योतिषसंग्रहः (मृहूर्तविलोकन-वर्षपत्र-जन्म-  
पत्रोपयोगिकः) ... ॥१॥

Printed by Ramohandra Yesu Shedge, at the Nirnaya

Sagar Press, 26-28, Kolbhat Lane, Bombay 2.

Published by Keshavbhatta, Patha Shala Teacher, at Non,

Post Mahashahibhag, Srinagar, Kashmir.